

എബ്രായർക്ക് എഴുതിയ ലേഖനം

ദൈവം തന്റെ മകനിലൂടെ സംസാരിച്ചു
1 ചണ്ട് ദൈവം നമ്മുടെ ആൾക്കാരുടെ പ്രവാചകർ വഴി സംസാരിച്ചു. ദൈവം പല തവണകളായും പലരീതിയിലും അവരോടു സംവാദിച്ചു. ഈ അവസാനനാളുകളിലും ദൈവം തന്റെ പുത്രനിലൂടെ നമ്മോടു സംസാരിച്ചു. ദൈവം തന്റെ പുത്രനിലൂടെ മുഴുവൻ ലോകത്തെയും സൃഷ്ടിച്ചു. എല്ലാക്കാരുടെയും ഉള്ളവനാകാൻ വേണ്ടി തന്റെ പുത്രനെ തിരഞ്ഞെടുത്തു. **3** പുത്രൻ പിതാവിന്റെ മഹത്വം കാണിക്കുന്നു. അവൻ ദൈവപ്രകൃതിയുടെ പൂർണ്ണ പകർപ്പാണ്. പുത്രൻ തന്റെ ആജ്ഞാശക്തിയാൽ എല്ലാറ്റിനെയും നിലനിർത്തുന്നു. പുത്രൻ ആളുകളെ തങ്ങളുടെ പാപത്തിൽനിന്നും മുക്തരാക്കി. അതിനുശേഷം അവൻ സ്വർഗ്ഗത്തിലുള്ള മഹോന്നതന്റെ (ദൈവം) വലതുഭാഗത്ത് ഇരുന്നു. **4** ദൂതന്മാരിലൊരാളും ഉന്നതമായ നാമം ദൈവം അവന് നൽകി. അവൻ ദൂതന്മാരെക്കാൾ ഉന്നതനായി.

5 ഒരു ദൂതനോടും ദൈവം ഈ കാര്യങ്ങൾ പറഞ്ഞിട്ടില്ല: “നീ എന്റെ മകനാണ്; ഇന്നു ഞാൻ നിന്റെ പിതാവായി” *സങ്കീർത്തനങ്ങൾ 2:7*

കൂടാതെ ദൈവം ഒരു ദൂതനോടും ഒരിക്കലും പറഞ്ഞിട്ടില്ല, “ഞാനവന്റെ പിതാവും അവനെന്റെ പുത്രനുമായും.” *2ശമുവേൽ 7:14*

6 ദൈവം തന്റെ ആദ്യജാതനെ ഭൂമിയിലേക്കു കൊണ്ടുവന്നപ്പോൾ ഇങ്ങനെ പറഞ്ഞു, “ദൈവത്തിന്റെ എല്ലാ ദൂതന്മാരും പുത്രനെ നമസ്കരിക്കട്ടെ.”* *ആവർത്തനം 32:43*

7 ദൂതന്മാരെപ്പറ്റി ദൈവം പറഞ്ഞത് ഇതാണ്: “ദൈവം തന്റെ ദൂതന്മാരെ കാറ്റും തന്റെ ദാസന്മാരെ അഗ്നിജാലയുമാക്കി.” *സങ്കീർത്തനങ്ങൾ 104:4*

8 എന്നാൽ ദൈവം തന്റെ മകനെപ്പറ്റി ഇങ്ങനെ പറഞ്ഞു: “ഓ ദൈവമേ, നിന്റെ സിംഹാസനം എന്നെന്നേക്കും തുടരും. നീ നീതിപുർവ്വം നിന്റെ രാജ്യം ഭരിക്കും.

9 നീ നീതിയെ സ്നേഹിക്കുകയും അനീതിയെ വെറുക്കുകയും ചെയ്യുന്നു. അതുകൊണ്ട് ദൈവമേ, നിന്റെ ദൈവം നിന്നോടുകൂടെയുള്ള മറ്റാൾക്കാർക്കു കൊടുത്തതിനേക്കാൾ കൂടുതൽ സന്തോഷം നിനക്കു നൽകി.” *സങ്കീർത്തനങ്ങൾ 45:6-7*

“ദൈവത്തിന്റെ ... നമസ്കരിക്കട്ടെ” പഴയനിയമത്തിന്റെ ഗ്രീക്കു പതിപ്പിലെ ആവ. 32:43 ൽ ഈ വാക്കുകൾ കാണുന്നു. ചാവുകടൽ ചുരുളുകളിലെ എബ്രായ പതിപ്പിലും ഉണ്ട്.

10 ദൈവം ഇതു കൂടി പറഞ്ഞു, “കർത്താവേ, ആദിയിൽ നീ ഭൂമിയുടെ അടിത്തറ പണിതു. നിന്റെ കരങ്ങൾ ആകാശത്തെയും സൃഷ്ടിച്ചു.

11 ഇവയൊക്കെയും മറഞ്ഞു പോകും. എന്നാലും നീ എന്നെന്നും നിലനിൽക്കും. എല്ലാവസ്തുക്കളും വസ്ത്രം പോലെ പഴയതാകും.

12 നീ അതൊക്കെയും ഒരു മേലങ്കിപോലെ മടക്കും. വസ്ത്രങ്ങൾ പോലെ അവ മാറ്റപ്പെടും. എന്നാൽ നീ ഒരിക്കലും മാറില്ല. നിന്റെ ജീവിതം ഒരിക്കലും അവസാനിക്കുകയുമില്ല.” *സങ്കീർത്തനങ്ങൾ 102:25-27*

13 “ഞാൻ നിന്റെ ശത്രുക്കളെ നിന്റെ കാൽക്കീഴിലാക്കും. വരെ എന്റെ വലതു ഭാഗത്ത് ഇരിക്കുക.”* *സങ്കീർത്തനങ്ങൾ 110:1*

എന്ന് ഒരിക്കലും ഒരു ദൂതനോടും ദൈവം പറഞ്ഞില്ല.

14 എല്ലാ ദൂതന്മാരും ദൈവത്തെ സേവിക്കുന്ന ആത്മാക്കളാണ്. അവർ രക്ഷപ്രാപിക്കുന്നവരെ പരിസേവിക്കുവാൻ അയയ്ക്കപ്പെട്ടിരിക്കുന്നു.

നമ്മുടെ രക്ഷ ന്യായപ്രമാണത്തിനുമുപരിയാണ്

2 നമ്മെ പഠിപ്പിച്ച കാര്യങ്ങൾ പിൻചെല്ലുന്നതിൽ നാം അധികം ശ്രദ്ധയുള്ളവരാകണം. നേരായ മാർഗ്ഗത്തിൽനിന്നും അകറ്റപ്പെടാതിരിക്കാൻ തക്കവിധം നാം സൂക്ഷിക്കണം. **3** ദൂതന്മാർ മുഖേന ദൈവത്തിൽനിന്നു വന്ന ഉപദേശം സാധുതയുള്ളതാണ്. യെഹൂദർ ആ ഉപദേശത്തിനെതിരായി പ്രവർത്തിച്ചപ്പോഴെല്ലാം അവർ യഥാർഹം ശിക്ഷിക്കപ്പെട്ടു. ആ ഉപദേശത്തെ അവർ അനുസരിക്കാതിരുന്നപ്പോൾ അവർ ശിക്ഷിക്കപ്പെട്ടു. **3** നമുക്ക് പ്രദാനം ചെയ്ത രക്ഷ ഉന്നതമാണ്. അതിനാൽ ഇനി അപ്രധാനമെന്നമട്ടിൽ നാം ജീവിക്കുകയാണെങ്കിൽ നാമും തീർച്ചയായും ശിക്ഷിക്കപ്പെടും. കർത്താവാണ് ഈ രക്ഷയെക്കുറിച്ച് ആദ്യമായി ജനങ്ങളോട് പറഞ്ഞത്. അവനെശ്രവിച്ചവർ ഈ രക്ഷ ശരിയാണെന്ന് നമുക്കു തെളിയിച്ചു തന്നിരിക്കുന്നു. **4** കൂടാതെ അതിശയങ്ങളും വലിയ അടയാളങ്ങളും പലതരത്തിലുള്ള വീര്യപ്രവൃത്തികളും ഉപയോഗിച്ച് ദൈവം ഇതു തെളിയിച്ചു. അവൻ ഇത് പരിശുദ്ധാത്മാവ് വഴി ആളുകൾക്ക് ദാനങ്ങൾ നൽകി തെളിയിച്ചു. അവൻ ആഗ്രഹിച്ച പ്രകാരം ആ ദാനങ്ങൾ അവൻ നൽകി.

മനുഷ്യ രക്ഷയ്ക്കായി ക്രിസ്തു മനുഷ്യനായി

5 പരാന്നിരുന്ന പുതിയ ലോകത്തിന്റെ ഭരണകർത്താക്കളായി ദൈവം ദൂതന്മാരെ തിരഞ്ഞെടുത്തില്ല. ആ ഭാവിലോകത്തെപ്പറ്റിയാണ്

“നിന്റെ ശത്രുക്കളെ ... ഇരിക്കുക” “നിന്റെ ശത്രുക്കളെ ഞാൻ നിനക്കു കാൽപ്പടിയാക്കുംവരെ:” എന്നർത്ഥം.

ഞങ്ങൾ എഴുതിക്കൊണ്ടിരിക്കുന്നത്. 6തിരുവെഴുത്തിൽ ചിലയിടത്ത് ഇങ്ങനെ എഴുതിയിരിക്കുന്നു.

“ദൈവമേ, നീ മനുഷ്യനെ കാത്തുകൊള്ളുന്നത് എന്തിന്? മനുഷ്യപുത്രനെപ്പറ്റി നീ കരുതലെടുക്കുന്നതെന്തിന്? അവനത്ര പ്രധാനിയാണോ?”

7അല്പകാലത്തേക്കു നീ അവനെ ദൂതന്മാരെക്കൂടെ ചെറുതാക്കി. മഹത്വത്തെയും ആദരവിനെയും അവനു കീഴടമായി നീ നൽകി.

8എല്ലാം ദൈവം അവന്റെ നിയന്ത്രണത്തിനു വിധേയമാക്കി.” സങ്കീർത്തനങ്ങൾ 8:4-6

അതിനാൽ ഒന്നും തന്നെ അവന്റെ ഭരണത്തിനു പുറത്തായിരുന്നില്ല. എന്നാൽ അവൻ ഇപ്പോഴും എല്ലാം ഭരിക്കുന്നതു നാം കാണുന്നില്ല.

9അല്പകാലത്തേക്ക് യേശു ദൂതന്മാരെക്കൂടെ താഴ്ത്തപ്പെട്ടുവെന്നാലും ഇപ്പോൾ മഹത്വത്തിന്റെയും ആദരവിന്റെയും കീഴടം ധരിച്ചവനായി നാം അവനെകാണുന്നു. കാരണം അവൻ കഷ്ടം സഹിക്കുകയും മരിക്കുകയും ചെയ്തു. ദൈവകൃപ മൂലം യേശു ഓരോ വ്യക്തിക്കുവേണ്ടിയും മരിച്ചു.

10ദൈവമാണ് സർവ്വത്തിന്റെയും സൃഷ്ടാവ്. അവന്റെ മഹത്വത്തിനു വേണ്ടിയുള്ളതാണ് സർവ്വവസ്തുക്കളും. തന്റെ മഹത്വം പങ്കുവയ്ക്കുന്നതിനായി ദൈവം ധാരാളം പുത്രന്മാരെ ആഗ്രഹിക്കുന്നു. അതിനാൽ തനിക്കാവശ്യമായതു ദൈവം ചെയ്തു. ജനങ്ങളെ രക്ഷയിലേക്കു നയിക്കുന്ന യേശുവിനെ അവൻ പരിപൂർണ്ണനാക്കി. യേശുവിന്റെ കഷ്ടത വഴി ദൈവം യേശുവിനെ ഒരു പൂർണ്ണ രക്ഷകനാക്കി.

11ആളുകളെ വിശുദ്ധീകരിക്കുന്നവനും വിശുദ്ധരാക്കപ്പെട്ട ആൾക്കാരും ഒരേ കുടുംബത്തിൽ നിന്നുള്ളവരാണ്. അതുകൊണ്ട് അവരെ സഹോദരരേ എന്നു വിളിക്കുവാൻ അവൻ (യേശു) ലജ്ജിക്കുന്നില്ല. 12യേശു പറയുന്നു,

“ദൈവമേ ഞാൻ എന്റെ സഹോദരന്മാരോടു നിന്നെക്കുറിച്ചു പറയും. നിന്റെ എല്ലാജനത്തിന്റെയും മുമ്പിൽ ഞാൻ നിന്റെ സ്തുതി ഗീതം ആലപിക്കും.”

സങ്കീർത്തനങ്ങൾ 22:22

13അവൻ പറയുന്നു,

“ഞാൻ ദൈവത്തിൽ ആശ്രയിക്കും.”

യേശുവാവ് 8:17

“ദൈവം എനിക്ക് തന്നിരിക്കുന്ന മക്കളുമായി ഞാനിതാ,”

യേശുവാവ് 8:18

എന്നും കൂടെ അവൻ പറയുന്നു.

14ആ മക്കൾ ഭൃതികശരീരങ്ങളോടു കൂടിയ ആൾക്കാരാണ്. അതിനാൽ യേശു തന്നെയും അവരെപ്പോലെയാക്കി. സ്വയം മരിച്ചതു വഴി മരണത്തിന്റെ അധികാരമുള്ളവനെ നശിപ്പിക്കേണ്ടതിനാണ് അവനിതു ചെയ്തത്. ഇങ്ങനെ അധികാരമുണ്ടായിരുന്നത് പിശാചിനാണ്.

15അവരുടെ ഭയത്തിൽ നിന്നും അവരെ സ്വതന്ത്രരാക്കുന്നതിന് യേശു അവരെപ്പോലെയായി മരിച്ചു. മരണഭയം നിമിത്തം അവർ ആ ജീവനാത്തം അടിമകളെപ്പോലെയായിരുന്നു. 16യേശു ദൂതന്മാരെല്ലാ സഹായിക്കുന്നതെന്നു വ്യക്തം. അബ്രാഹാമിൽനിന്നുള്ളവരായാണ് യേശു സഹായിക്കുന്നത്. 17ഇക്കാരണംകൊണ്ട് യേശു

എല്ലാ പ്രകാരത്തിലും തന്റെ സഹോദരങ്ങളെപ്പോലെ ആക്കപ്പെടേണ്ടിയിരുന്നു. ദൈവത്തോടുള്ള സേവനത്തിൽ അവരുടെ കരുണാമയനും വിശ്വസ്തനുമായ ഒരു മഹാപുരോഹിതൻ ആകത്തക്കവിധത്തിൽ അവൻ അവരെപ്പോലെ ആയി. അപ്പോൾ യേശുവിന്, അങ്ങനെ അവരുടെ പാപങ്ങൾക്ക് ക്ഷമ കൊണ്ടുവരുവാൻ കഴിഞ്ഞു. 18പ്രലോഭിതരെ സഹായിക്കുവാനും യേശുവിന് ഇപ്പോൾ കഴിയും. കാരണം അവൻ സ്വയം സഹിക്കുകയും പ്രലോഭിതനാകുകയും ചെയ്തിരുന്നു.

യേശു മോശെയെക്കാൾ ഉന്നതൻ

3 അതിനാൽ ദൈവം വിളിച്ചിട്ടുള്ള എന്റെ വിശുദ്ധ സഹോദരരേ, നിങ്ങളെല്ലാവരും യേശുവിനെ ശ്രദ്ധിക്കണം. ദൈവം യേശുവിനെ നമ്മുടെ അടുത്തേക്ക് അയച്ചു. അവനാണ് നമ്മുടെ വിശ്വാസത്തിന്റെ മഹാപുരോഹിതൻ. എന്റെ വിശുദ്ധസഹോദരന്മാരേ, നിങ്ങൾ ദൈവത്താൽ വിളിക്കപ്പെട്ടിരിക്കുന്നു എന്നു ഞാൻ നിങ്ങളോടു പറയുന്നു. 2ദൈവം യേശുവിനെ നമ്മുടെ ഇടയിലേക്കു അയച്ച് അവനെ നമ്മുടെ മഹാപുരോഹിതനാക്കി. മോശയ്ക്കു ദൈവത്തോട് ഉണ്ടായിരുന്നതിനു തുല്യമായ വിശ്വസ്തത യേശുവിനും ഉണ്ടായിരുന്നു. ദൈവഭവനത്തിൽ മോശെ ചെയ്യണമെന്നു ദൈവം ആഗ്രഹിച്ച കാര്യങ്ങൾ മുഴുവനും അവൻ ചെയ്തു. 3ഒരു മനുഷ്യൻ വീടു പണിയുമ്പോൾ, ആൾക്കാർ വീടിനെക്കാൾ ആ മനുഷ്യനെയാണ് ആദരിക്കുന്നത്. അതുപോലെ തന്നെയാണ് യേശുവിന്റെ കാര്യവും. യേശുവിന് മോശെയെക്കാൾ ആദരവുണ്ടാകണം. 4ഓരോ വീടും ഓരോരുത്തരാൽ നിർമ്മിക്കപ്പെട്ടു. 5എന്നാൽ ദൈവം എല്ലാ വസ്തുക്കളും നിർമ്മിച്ചു. ഒരു ദാസനെപ്പോലെ മോശെ ദൈവഭവനത്തിൽ വിശ്വസ്തനായിരുന്നു. ഭാവിയിൽ ദൈവം ജനത്തോട് പറയുന്ന കാര്യത്തെപ്പറ്റി അവൻ ജനങ്ങളോടു പറഞ്ഞു. 6എന്നാൽ ക്രിസ്തു ദൈവത്തിന്റെ ആലയത്തിന്റേലുള്ള ഭരണത്തിൽ ഒരു പുത്രനെനപോലെ വിശ്വസ്തനാണ്. നമ്മുടെ പ്രത്യംഗക്കൊത്തു ധൈര്യത്തോടും ആത്മവിശ്വാസത്തോടും നാം ആയിരുന്നാൽ നാം ദൈവത്തിന്റെ ഭവനമാണ്.

നാം ദൈവത്തെ തീർച്ചയായും പിന്തുടരണം

7അതിനാൽ ഇതു പരിശുദ്ധാത്മാവ് പറയും പോലെയാണ്:

“ഇന്നു നിങ്ങൾ അവന്റെ ശബ്ദം കേൾക്കുകയാണെങ്കിൽ,

8ദൈവത്തിനെതിരായി തിരിഞ്ഞ പഴയ കാലത്തേതു പോലെ ദുഷ്ടരായും പിടിക്കാതിരിക്കുക. മരുഭൂമിയിലായിരുന്ന ആ ദിവസം നിങ്ങളുവനെ ശരിക്കും പരീക്ഷിച്ചു.

9ഞാൻ ചെയ്ത കാര്യങ്ങൾ നാല്പതു വർഷം മരുഭൂമിയിൽ വച്ച് നിന്റെ ആൾക്കാർ കണ്ടു. എന്നാൽ അവർ എന്നെയും എന്റെ ക്ഷമയെയും പരീക്ഷിച്ചു.

10അതിനാൽ ആ കൂട്ടരോട് കോപം പുണ്ട് ഞാൻ പറഞ്ഞു. ‘ആ ജനതയുടെ പിന്നാഗതികൾ എപ്പോഴും തെറ്റാണ്. ആ ജനം എന്റെ രീതികൾ ഒരിക്കലും മനസ്സിലാക്കിയിട്ടില്ല.’

11അതിനാൽ കോപിഷ്ടനായി ഞാൻ ഒരു പ്രതിജ്ഞ ചെയ്തു: ‘അവർ ഒരിക്കലും എന്നി

ലേക്കു വന്ന് എന്റെ വിശ്രാന്തി അനുഭവിക്കുകയില്ല.” സങ്കീർത്തനങ്ങൾ 95:7-11

12അതിനാൽ സഹോദരരേ, പാപികളാകാതിരിക്കാനും അവിശ്വാസികളാകാതിരിക്കാനും ജീവനുള്ള ദൈവത്തെ പിന്തുടരാതിരിക്കാനും ഒരുമ്പെടുന്നതിൽ നിങ്ങൾ സൂക്ഷിക്കുക. 13എന്നാൽ ഓരോ ദിവസവും പരസ്പരം പ്രോത്സാഹിപ്പിക്കുക. “ഇന്ന് എന്ന് പറയുന്നിടത്തോളം എന്നും അതു ചെയ്യുക. പാപത്തിനു കബളിപ്പിക്കാനുള്ള വഴിയാകാതിരിക്കാനും കഠിനഘ്രേയരാകാതിരിക്കാനും തക്കവിധം നിങ്ങൾ പരസ്പരം സഹായിക്കുവിൻ. 14നാമെല്ലാവരും ക്രിസ്തുവിനൊപ്പം പങ്കുവയ്ക്കുന്നു. ആദി മുതലേ നമുക്കുണ്ടായിരുന്ന ആ വിശ്വാസത്തിൽ നാം അവസാനം വരെയും തുടരുകയാണെങ്കിൽ ഇതു ശരിയാണ്. 15തിരുവെഴുത്ത് പറയുന്നത് ഇതാണ്:

“ഇന്നു നീ ദൈവസ്വരം കേട്ടുവെങ്കിൽ പണ്ട് നീ ദൈവത്തിനെതിരായിരുന്നതു പോലെ ദുശ്ശാധം പിടിക്കരുത്.” സങ്കീർത്തനങ്ങൾ 95:7-8

16ദൈവത്തിന്റെ സ്വരം കേട്ടിട്ടും അവൻ എതിരായിരുന്നവർ ആരാണ്? മിസ്രയീമിൽ നിന്നും മോശെ പുറത്തേക്കു നയിച്ച ആൾക്കാരായിരുന്നു അവരെല്ലാം. 17നാല്പതു കൊല്ലത്തേക്ക് ദൈവം കോപിഷ്ടനായത് ആരോടാണ്? പാപം ചെയ്ത ആ ജനത്തോട് ദൈവത്തിന് കോപമായിരുന്നു. 18അവർ മരുഭൂമിയിൽ മരിച്ചു. തന്നിലേക്ക് പ്രവേശിച്ച് തന്റെ വിശ്രാന്തി ഒരിക്കലും ഉള്ളവരാകില്ല എന്ന് ദൈവം പ്രതിജ്ഞ ചെയ്തു പറഞ്ഞതാരോടാണ്? തന്നെ അനുസരിക്കാത്ത ആൾക്കാരെപ്പറ്റിയാണ് ദൈവം സംസാരിച്ചത്. 19അതിനാൽ ദൈവത്തിന്റെ വിശ്രമത്തിൽ പ്രവേശിക്കാൻ സാധിച്ചില്ല എന്നു നമ്മൾ കാണുന്നു. എന്തുകൊണ്ട്? കാരണം അവർ വിശ്വസിച്ചില്ല എന്നതു തന്നെ.

4 നമുക്കിപ്പോഴും ദൈവം ആ ജനത്തിനു നൽകിയ വാഗ്ദാനം ഉണ്ട്. ആ വാഗ്ദാനം ഇതാണ്: നമുക്ക് ദൈവത്തിന്റെ വിശ്രമം നേടാൻ കഴിയും. അതിനാൽ ആർക്കും ആ വാഗ്ദാനം ലഭ്യമാകുന്നതിൽ വീഴ്ച വരാതിരിക്കാൻ നാം ബദ്ധശ്രദ്ധാലുക്കളാകണം. 2നമ്മോട് അറിയിച്ച അതേ രക്ഷണീയ പാഠം തന്നെയാണ് അവരോടും പറയപ്പെട്ടത്. എന്നാൽ അവർകേട്ട ഉപദേശം അവരെ സഹായിച്ചില്ല. അവർ ഉപദേശം കേട്ടുവെങ്കിലും വിശ്വാസപൂർവ്വം അവരതിനെ സ്വീകരിച്ചില്ല. 3വിശ്വാസികളായ നമുക്ക് ദൈവം വാഗ്ദത്തം ചെയ്ത വിശ്രാന്തിനേടാനുള്ള കഴിവുണ്ട്. ദൈവം പറഞ്ഞതുപോലെ,

“കോപിഷ്ടനായി ഞാനൊരു പ്രതിജ്ഞ ചെയ്തു. അവർ ഒരിക്കലും എന്റെ വിശ്രാന്തിയിൽ പ്രവേശിക്കയില്ല.”

സങ്കീർത്തനങ്ങൾ 95:11

ദൈവം ഇതു പറഞ്ഞു. എന്നാൽ ലോകസൃഷ്ടി പൂർത്തിയായപ്പോൾ തന്നെ ദൈവത്തിന്റെ പ്രവൃത്തി അവസാനിച്ചിരുന്നു. 4തിരുവെഴുത്തിലെ നിശ്ചിതമായ ഏതോ ഭാഗത്തിൽ ആഴ്ചയിലെ ഏഴാം ദിവസത്തെക്കുറിച്ചും ദൈവം പറഞ്ഞിട്ടുണ്ട്. “ഏഴാം ദിവസം അവൻ എല്ലാ പ്രവൃത്തികളും നിർത്തിവയ്ക്കുകയും വി

ശ്രമം എടുക്കുകയും ചെയ്തു.”* 5ഇതിനെ സംബന്ധിച്ചു ദൈവം പറഞ്ഞു: “അവർ ഒരിക്കലും പ്രവേശിക്കയില്ലെന്നു മാത്രമല്ല അവർ ഒരിക്കലും എന്റെ വിശ്രാന്തിയുള്ളവരുമാകില്ല.”

6ചിലർക്ക് ദൈവത്തിന്റെ വിശ്രാന്തി ഉണ്ടാകും എന്നത് ഇപ്പോഴും ശരിയാണ്. എന്നാൽ രക്ഷിക്കപ്പെടുന്നതിനുള്ള മാർഗ്ഗം ആദ്യം കേട്ടവർ പ്രവേശിക്കില്ല. അനുസരിക്കാത്തതിനാലാണ് അവർ പ്രവേശിക്കാത്തത്. 7അതുകൊണ്ട് ദൈവം മറ്റൊരു പ്രത്യേക ദിനം ഒതുക്കി. അത് “ഇന്ന്” എന്നു അറിയപ്പെടുന്നു. കാലമേറെക്കഴിഞ്ഞ് ദാവീദിലൂടെ ദൈവം ആ ദിവസത്തെപ്പറ്റി സംസാരിച്ചു. നാം നേരത്തെ ഉപയോഗിച്ച ദൈവത്തിന്റെ അതേ തിരുവെഴുത്തു തന്നെയാണ്.

“ഇന്നു നീ ദൈവത്തിന്റെ സ്വരം കേൾക്കുമെങ്കിൽ പണ്ടെന്നപോലെ ശാധം പിടിക്കരുത്.” സങ്കീർത്തനങ്ങൾ 95:7-8

8ദൈവം വാഗ്ദാനം ചെയ്ത വിശ്രാന്തിയിലേക്ക് യേശുവ ജനങ്ങളെ നയിച്ചില്ല എന്നു നമുക്കറിയാം. ദൈവം പിന്നീട് മറ്റൊരു വിശ്രമദിനത്തെക്കുറിച്ച് (“ഇന്ന്”) പറഞ്ഞതുകൊണ്ട് നമുക്കിതു അറിയാം. 9ഇതു വെളിവാക്കുന്നത് ദൈവജനത്തിനായുള്ള ആ ശബ്ദത്തുദിവസ വിശ്രാന്തി ഇനിയും വരുന്നതേയുള്ളൂവെന്നാണ്. 10ദൈവം തന്റെ പ്രവൃത്തിയുടെ സമാപനത്തിൽ വിശ്രമിച്ചു. അതിനാൽ ദൈവത്തിന്റെ വിശ്രാന്തിയിൽ പ്രവേശിച്ച് അത് ഉൾക്കൊള്ളുവാനാകുന്നവൻ ദൈവം ചെയ്തതുപോലെ അവരുടെ പ്രവൃത്തികൾ പൂർത്തിയാക്കിയവനായിരിക്കും. 11അതുകൊണ്ട് ദൈവത്തിന്റെ വിശ്രാന്തിയിലേക്ക് പ്രവേശിക്കുവാൻ, നമുക്ക് ആകാവുന്നതിന്റെ പരമാവധിയിൽ ശ്രമിക്കാം. അനുസരണക്കേടുകൊണ്ട് അവർ തോറ്റതുപോലെ നമ്മിൽ ആരും തോൽക്കാതിരിക്കേണ്ടതിലേക്കായി നാം കഠിനമായി പരിശ്രമിക്കണം.

12ദൈവവചനം സജീവവും പ്രവർത്തിക്കുന്നതുമാണ്. അവന്റെ വാക്ക് ഏറ്റവും മുർച്ചയുള്ള വാളിനേക്കാൾ മുർച്ചയുള്ളതാണ്. ദൈവവചനം എല്ലാ പ്രകാരത്തിലും അതിലേക്കു ഒരു വാൾ പോലെ ആഴ്ന്നിറങ്ങുന്നതാണ്. അത് പ്രാണനും ആത്മാവും ഒന്നിക്കുന്ന സ്ഥലത്തു വരെയും ആഴ്ന്നിറങ്ങും. ദൈവവചനം സന്ധിയിലൂടെയും മജജയിലൂടെയും തുളച്ചിറങ്ങും. അത് നമ്മുടെ ഘ്രേയത്തിലുള്ള വിചാരങ്ങളെയും അനുഭൂതികളെയും വിധിക്കുന്നു. 13ഇതു ലോകത്തിലെ യാതൊന്നിനെയും ദൈവത്തിൽനിന്ന് മറച്ചുവയ്ക്കുവാൻ പറ്റില്ല. അവൻ എല്ലാം വ്യക്തമായി കാണുവാൻ സാധിക്കും. അവന്നു മുമ്പിൽ സകലതും തുറന്നിരിക്കുന്നു. കൂടാതെ നാം ജീവിച്ച രീതികളെക്കുറിച്ചു നാമെല്ലാം അവനോട് കണക്കു പറയേണ്ടിവരും.

ദൈവമുന്മാകെ യേശു നമ്മെ സഹായിക്കും

14ദൈവത്തോടൊപ്പം സ്വർഗ്ഗത്തിൽ ആയിരിക്കേണ്ടതിന്പോലെയെ ഒരു മഹാപുരോഹിതൻ നമുക്കുണ്ട്. അവൻ ദൈവത്തിന്റെ പുത്രനായ യേശുവാണ്. അതിനാൽ നമുക്കുള്ള വിശ്വാസത്തിൽ നമുക്ക് ദൃഢമായി തുടരാം. 15മഹാപുരോഹിതനായ യേശുവിന് നമ്മുടെ ബലഹീനതകൾ മനസ്സിലാക്കുവാൻ സാധിക്കും. യേശു ഭൂമി

യിൽ വസിക്കേ, എല്ലാ പ്രകാരത്തിലും അവൻ പ്രലോഭിതനാക്കപ്പെട്ടു. അവൻ പ്രലോഭിതനാക്കപ്പെട്ടതു നാം പ്രലോഭിതരാകുന്നതു പോലെ തന്നെ ആയിരുന്നെങ്കിലും അവൻ ഒരിക്കലും പാപം ചെയ്തില്ല. **16**യേശു മഹാപുരോഹിതനായി നമുക്കുള്ളതു കൊണ്ട് കൃപയുള്ള ദൈവസിംഹാസനം മുമ്പാകെ ധൈര്യത്തോടെ നമുക്ക് വരാം. അവിടെ വേണ്ടപ്പോൾ കൃപയും ദയയും സഹായത്തിനായി നമുക്കു ലഭിക്കും.

5 ഓരോ മഹാപുരോഹിതനും ജനങ്ങളിൽ നിന്നാണ് തിരഞ്ഞെടുക്കപ്പെടുന്നത്. ദൈവത്തിനായി ചെയ്യേണ്ടകാര്യങ്ങൾ ചെയ്യുന്നതിന് ആൾക്കാരെ സഹായിക്കുക എന്ന പ്രവൃത്തിയാണ് അവർക്കു നൽകിയിരിക്കുന്നത്. ആ പുരോഹിതൻ പാപപരിഹാരത്തിന് ദൈവത്തിന് കാഴ്ചകളും യാഗങ്ങളും അർപ്പിക്കണം. **2**മഹാപുരോഹിതനും എല്ലാ ആൾക്കാരെയും പോലെ ബലഹീനനാണ്. അതിനാൽ ധാരണാശേഷി ഇല്ലാത്തവരോടും ദുഷ്കർമ്മികളോടും മൃഗലഭാവം കൈക്കൊള്ളാൻ അവനു സാധിക്കും. **3**ജനങ്ങളുടെ പാപങ്ങൾക്കുവേണ്ടി മഹാപുരോഹിതൻ യാഗങ്ങളർപ്പിക്കുന്നു. എന്നാൽ മഹാപുരോഹിതനു സ്വന്തം ബലഹീനതകളുണ്ട്. അതിനാൽ അവന്റെ തന്നെ പാപത്തിനും അയാൾ യാഗം അർപ്പിക്കണം.

4ഒരു മഹാപുരോഹിതനാകുക എന്നത് ഒരു പദവിയാണ്. എന്നാൽ യാതൊരുവനും ഈ പ്രവൃത്തിക്കായി സ്വയം തിരഞ്ഞെടുക്കുകയില്ല. ആ വ്യക്തി പണ്ട് അഹരോനെപ്പോലെ ദൈവത്താൽ വിളിക്കപ്പെടണം. **5**ക്രിസ്തുവിന്റെ കാര്യത്തിലും അതുതന്നെയാണ്. മഹാപുരോഹിതന്റെ പ്രഭാവത്തിലേക്ക് അവൻ സ്വയം തിരഞ്ഞെടുത്തില്ല. എന്നാൽ ദൈവം അവനെ തിരഞ്ഞെടുത്തു. ദൈവം ക്രിസ്തുവിനോടു പറഞ്ഞു.

“നീ എന്റെ പുത്രനാണ്; ഇന്നു ഞാൻ നിന്റെ പിതാവായി.” *സങ്കീർത്തനങ്ങൾ 2:7*

6വീണ്ടും തിരുവെഴുത്തിന്റെ മറ്റൊരുഭാഗത്തിൽ ദൈവം പറയുന്നു.

“മൽക്കീസേദെക്കിനെപോലെ നീ എന്നേക്കും ഒരു പുരോഹിതനായിരിക്കും.

സങ്കീർത്തനങ്ങൾ 110:4

7ക്രിസ്തു ഭൂമിയിൽ ജീവിച്ചുകൊണ്ടിരുന്നപ്പോൾ അവൻ ദൈവത്തോടു പ്രാർത്ഥിക്കുകയും ദൈവത്തിന്റെ സഹായം അഭ്യർത്ഥിക്കുകയും ചെയ്തു. യേശു ദൈവത്തോട് കണ്ണീരോടുകൂടി നിലവിളിച്ചുപ്രാർത്ഥിച്ചു. ദൈവം ഒരു വന്നു മാത്രമാണ് അവനെ മരണത്തിൽനിന്നും രക്ഷിക്കാൻ കഴിഞ്ഞത്. ദൈവം യേശുവിന്റെ പ്രാർത്ഥന കേട്ടു. കാരണം യേശു വിനീതനും ദൈവം ആഗ്രഹിച്ചതെല്ലാം നിവർത്തിച്ചവനുമാണ്. **8**യേശു ദൈവത്തിന്റെ പുത്രനായിരുന്നു. എന്നാൽ യേശു താൻ സഹിക്കേണ്ടിയിരുന്ന കാര്യങ്ങൾ അനുസരിക്കുവാനായി സഹിക്കുകയും ഗ്രഹിക്കുകയും ചെയ്തു. **9**അപ്പോൾ യേശു പരിപൂർണ്ണനായി. അവനിൽ വിശ്വസിക്കുന്ന ഏവനും എന്നേക്കും മോക്ഷം ലഭിക്കാമെന്നുള്ളതിനു ഹേതു യേശുവാണ്. **10**ദൈവം മൽക്കീസേദെക്കിനെപ്പോലെ യേശുവിനെയും മഹാപുരോഹിതനാക്കി.

പിതാവിനോടു കൂടുന്നതിനെതിരെയുള്ള താക്കീത്

11ഇതിനെപ്പറ്റി പറയുവാൻ ഞങ്ങൾക്കു പലതും ഉണ്ട്. എന്നാൽ അത് വിശദീകരിക്കുക ക്ലേശകരമാണ്. കാരണം ഗ്രഹിക്കുവാനുള്ള ശ്രമം നിങ്ങൾ നിർത്തി. **12**അദ്ധ്യാപകരാകാൻ തക്ക സമയം നിങ്ങൾക്കുണ്ടായിരുന്നു. എന്നാൽ ദൈവത്തിന്റെ ഉപദേശത്തിന്റെ ആദ്യപാഠം ഇപ്പോഴും പഠിപ്പിക്കുവാൻ നിങ്ങൾക്ക് ചിലരെ ആവശ്യമുണ്ട്. ദ്രാവകം (പാൽ) തുപത്തിലുള്ള ആദ്യപാഠങ്ങളാണ് നിങ്ങൾക്കിപ്പോഴും ആവശ്യം. ഖരഭക്ഷണം കഴിക്കുവാൻ നിങ്ങളായിട്ടില്ല. **13**പാൽ ഭക്ഷണമായിട്ടു തുടരുന്നവൻ ഇപ്പോഴും ശിശുവാണ്. ആ വ്യക്തിക്ക് ശരിപാഠങ്ങളെക്കുറിച്ച് യാതൊരു ഗ്രാഹ്യവുമില്ല. **14**എന്നാൽ ശിശുക്കളെപ്പോലെയാകുന്നതു നിർത്തിയ ആൾക്കാർക്കുള്ളതാണ് ഖരഭക്ഷണം. അത് ആത്മാവിൽ വളർച്ച പ്രാപിച്ച ആൾക്കാർക്കുള്ളതാണ്. ആ ജനങ്ങൾ നന്മ തിന്മകളെ വേർതിരിച്ചറിയാൻ സ്വയം പരിശീലിക്കുകയും പഠിപ്പിക്കുകയും ചെയ്തിട്ടുള്ളവരാണ്.

6 അതിനാൽ ക്രിസ്തുവിനെക്കുറിച്ചുള്ള ബാലപാഠങ്ങൾ നാം പഠിച്ചു പൂർത്തിയാക്കേണ്ടതായിരുന്നു. നാം തുടങ്ങിയിടത്തേക്കു തിരികെ പോകരുത്. നാം നമ്മുടെ ക്രിസ്തുവിലുള്ള ജീവിതം തുടങ്ങിയത് ദൈവത്തിൽ വിശ്വസിച്ചു കൊണ്ടും പണ്ടു നാം ചെയ്ത തിന്മകളിൽനിന്നും പിന്തിരിഞ്ഞുകൊണ്ടുമാണ്. **2**അക്കാലത്ത് സ്നാനങ്ങളെക്കുറിച്ചും കൈവെപ്പു ശുശ്രൂഷയെക്കുറിച്ചുമാണ് നമ്മെ പഠിപ്പിച്ചിരുന്നത്. മരണത്തിൽനിന്നുള്ള ജനങ്ങളുടെ ഉത്ഥാനത്തെക്കുറിച്ചും എല്ലാക്കാലത്തേക്കും തുടരുന്ന വിധിയെയും അതിന്റെ ഫലത്തെയും കുറിച്ചുമാണ് ഞങ്ങളെ പഠിപ്പിച്ചത്. എന്നാലിപ്പോൾ കൂടുതൽ ഗഹനമായ പാഠങ്ങളിലേക്കു നമുക്കു മുന്നേറേണ്ടിയിരിക്കുന്നു. **3**ദൈവം അനുവദിക്കുമെങ്കിൽ ഞങ്ങളുതു ചെയ്യും.

4ജനങ്ങൾ ക്രിസ്തുമാർഗ്ഗത്തിൽനിന്നും വ്യതിചലിച്ചതിനുശേഷം, വീണ്ടും അവരുടെ ജീവിതത്തിനു മാറ്റം വരുത്തുവാൻ നിങ്ങൾക്കാകുമോ? സത്യം ഗ്രഹിച്ച ആൾക്കാരെപ്പറ്റിയാണ് ഞാനിതു പറയുന്നത്. അവർ ദൈവത്തിന്റെ ദാനം സ്വീകരിക്കുകവഴി പരിശുദ്ധാത്മാവിൽ പങ്കുള്ളവരാകുകയും ചെയ്തു. അക്കൂട്ടർ ദൈവഭാഷണം ശ്രവിക്കുകയും ദൈവത്തിന്റെ പുതുലോകത്തിന്റെ ശക്തി കാണുകയും ചെയ്തു. എന്നു മാത്രമല്ല ആ കാര്യങ്ങളത്രയും നല്ലതാണെന്ന് അവർ അനുഭവിച്ചറിയുകയും ചെയ്തു. എന്നാൽ പിന്നീട് അക്കൂട്ടർ ക്രിസ്തുമാർഗ്ഗം ഉപേക്ഷിച്ചു. അവരുടെ ജീവിതത്തിനു വ്യതിയാനം വരുത്തി. അവരെ ക്രിസ്തുവിലേക്കു തിരികെ കൊണ്ടുവരാൻ സാദ്ധ്യമല്ല. എന്തുകൊണ്ടെന്നാൽ ക്രിസ്തു മാർഗ്ഗത്യാകിയ അക്കൂട്ടർ അതുവഴി യഥാർത്ഥത്തിൽ വീണ്ടും ക്രിസ്തുവിനെ കുരിശിൽ തറയ്ക്കുകയാണ്. അക്കൂട്ടർ സകല ജനതകളുടെയും മുമ്പിൽ ക്രിസ്തുവിനു നാണക്കേടു കൊണ്ടു വരുന്നു.

7യാരാളും മഴലഭിക്കുന്ന പ്രദേശം പോലെയാണവർ. ഒരു കൃഷിക്കാരൻ ജനങ്ങൾക്കു ആഹാരം ലഭിക്കത്തക്ക വിധത്തിൽ ആ ഭൂമിയെ ഒരുക്കുകയും അതിൽ നടുകയും ചെയ്യുന്നു. ആ നിലം ജന്തോപകാരിയായ നില പുറപ്പെടുവിക്കുമെങ്കിൽ ആ നിലത്തിന് ദൈവത്തിന്റെ ആശീർ

വാദമുണ്ട്. 8എന്നാൽ ആ നിലം കളകളും മുളകളും കളും ആണ് വളർത്തുന്നതെങ്കിൽ അത് ഫലശൂന്യമാണ്. ദൈവശാപം കിട്ടത്തക്കവിധം ആ നിലം അപകടത്തിലാണ്. ആ നിലം തീരാൽ നശിപ്പിക്കപ്പെടും.

9പ്രിയരേ, ഞങ്ങളീക്കാര്യം പറയുന്നുവെങ്കിലും യഥാർത്ഥത്തിൽ നല്ല കാര്യങ്ങളാണ് ഞങ്ങൾ പ്രതീക്ഷിക്കുന്നത്. രക്ഷയെ സംബന്ധിച്ച കാര്യങ്ങൾ നിങ്ങൾ ചെയ്യുമെന്ന് ഞങ്ങൾ തീർത്തും വിശ്വസിക്കുന്നു. 10ദൈവം നീതിയുള്ളവനാണ്. നിങ്ങൾ ചെയ്ത എല്ലാ കാര്യങ്ങളും അവൻ സ്മരിക്കും. അവന്റെ ജനങ്ങളെ തുടരെ സഹായിച്ചുകൊണ്ട്, അവനോടുള്ള സ്നേഹം നിങ്ങൾ കാണിച്ചുവെന്ന് ദൈവം സ്മരിക്കും. നിങ്ങൾ അവന്റെ ആളുകളെ നിരന്തരം സഹായിക്കുമെന്നും അവൻ ഓർക്കും. 11നിങ്ങളുടെ ജീവിതം മുഴുവനും അതേ കഠിനപരിശ്രമം നിങ്ങളോരോരുത്തരും തുടരണമെന്നു ഞങ്ങൾ ആഗ്രഹിക്കുന്നു. അപ്പോൾ നിങ്ങൾ പ്രതീക്ഷിക്കുന്ന മഹത്കാര്യങ്ങൾ തീർച്ചയായും നിങ്ങൾക്കു കിട്ടും. 12നിങ്ങൾ അലസരാകണമെന്ന് ഞങ്ങൾ ആഗ്രഹിക്കുന്നില്ല. ദൈവം വാഗ്ദാനം ചെയ്ത കാര്യങ്ങൾ ലഭ്യമാകുന്നവരെപ്പോലെ ആകണം നിങ്ങളെന്നു ഞങ്ങളാഗ്രഹിക്കുന്നു. വിശ്വാസവും ക്ഷമയുമുള്ളവർക്ക് ദൈവത്തിന്റെ വാഗ്ദാനം ലഭിക്കുന്നു.

13ദൈവം അബ്രാഹാമിനോട് ഒരു പ്രതിജ്ഞ ചെയ്തു. അവൻ വാഗ്ദാനം ചെയ്ത കാര്യങ്ങൾ സഫലമാക്കുമെന്നു അവൻ പ്രതിജ്ഞ ചെയ്തു. തന്നെക്കാൾ ഉന്നതനായ മറ്റൊരുവൻ ഇല്ലെന്നുള്ള കാര്യം അവനറിയാമായിരുന്നതുകൊണ്ട് അവൻ ഇതു ചെയ്യുമെന്ന് സ്വന്തം നാമത്തിൽ പ്രതിജ്ഞ ചെയ്തു. 14ദൈവം പറഞ്ഞു: “ഞാൻ നിന്നെ സത്യമായും അനുഗ്രഹിക്കും. ഞാൻ ധാരാളം അന്നത്താവകാശികളെ നിനക്കു തീർച്ചയായും തരും.”* 15ഇതിന്റെ സഫലീകരണത്തിനായി അബ്രാഹാം ക്ഷമയോടെ കാത്തിരുന്നു. പിന്നീട് ദൈവം വാഗ്ദാനം ചെയ്തതെന്തോ അത് അവനു ലഭ്യമായി.

16ജനങ്ങൾ തങ്ങളേക്കാൾ ഉന്നതനായ മറ്റൊരുവന്റെ നാമം ഒരു പ്രതിജ്ഞയെടുക്കുമ്പോൾ ഉപയോഗിക്കും. അവർ പറയുന്നതു ശരിയാണെന്നു ആ പ്രതിജ്ഞ തെളിയിക്കുന്നു. അവർ പറഞ്ഞതിനെച്ചൊല്ലിയുള്ള എല്ലാ തർക്കവിതർക്കങ്ങളും ഇത് അവസാനിപ്പിക്കും. 17തന്റെ വാഗ്ദാനം സത്യമാണെന്നു തെളിയിക്കുവാൻ ദൈവം ആഗ്രഹിച്ചു. താൻ വാഗ്ദാനം ചെയ്ത കാര്യങ്ങൾ ലഭിക്കുന്നവരോട് ഇക്കാര്യം തെളിയിക്കാൻ അവൻ ആഗ്രഹിച്ചു. തന്റെ പദ്ധതി ഒരിക്കലും മാറുന്നതല്ലെന്ന് അക്കൂട്ടർ വ്യക്തമായി മനസ്സിലാക്കണമെന്നു ദൈവം ആഗ്രഹിക്കുന്നു. അതിനാൽ ചില കാര്യങ്ങൾ സംഭവിക്കുമെന്ന് ദൈവം പറഞ്ഞു. സത്യപ്രതിജ്ഞ ചെയ്യുക വഴി അത് ശരിയാണെന്ന് അവൻ തെളിയിച്ചു. 18ദൈവത്തിന്റെ വാഗ്ദാനവും പ്രതിജ്ഞയും പിൻവലിക്കാനോ റദ്ദു ചെയ്യാനോ പറ്റാത്തതുമാണ്. വാഗ്ദാനം ചെയ്യുമ്പോഴും ഉടമ്പടി ചെയ്യുമ്പോഴും നൂണ പറയാൻ ദൈവത്തിനു സാദ്ധ്യമല്ല. അതിനാൽ ദൈവത്തിന്റെ പക്കലേക്ക് സുരക്ഷിതത്വത്തിനായി ചെന്ന ഞങ്ങൾക്ക് ഇത് വലിയ പ്രോത്സാഹനം ഏകു

ന്നു. ദൈവം നൽകിയ ആ പ്രതീക്ഷയിൽ തുടരുവാൻ ആ രണ്ടുകാര്യങ്ങളും ഞങ്ങൾക്ക് വലിയ പ്രോത്സാഹനം നൽകുന്നു. 19ഞങ്ങൾക്കുള്ള ഈ പ്രത്യാശ ഒരു നക്ഷത്രം പോലെയാണ്. അത് ശക്തവും ഉറച്ചതും നമ്മുടെ ആത്മാവിനെ സംരക്ഷിക്കുന്നതുമാണ്. സ്വർഗ്ഗീയ ദൈവാലയത്തിന്റെ പിൻവരിക്കുള്ളിലെ അതിവിശുദ്ധ സ്ഥലത്തേക്ക് അത് പോകും. 20യേശു നേരത്തെതന്നെ അവിടെ പ്രവേശിച്ചു നമുക്കു വേണ്ടിയുള്ള പാത തുറന്നു. മൽക്കീസേദെക്കിനെപ്പോലെ യേശു എന്നെന്നേക്കുമുള്ള മഹാപുരോഹിതനായി.

പുരോഹിതനായ മൽക്കീസേദെക്ക്

7 ശാലേമിന്റെ രാജാവും അത്യുന്നതനായ ദൈവത്തിന്റെ പുരോഹിതനുമായിരുന്നു മൽക്കീസേദെക്ക്. രാജാക്കന്മാരെ പരാജയപ്പെടുത്തിയശേഷം തിരികെ വന്ന അബ്രാഹാമിനെ മൽക്കീസേദെക്ക് കണ്ടു മുട്ടി. ആ ദിവസം മൽക്കീസേദെക്ക് അബ്രാഹാമിനെ ആശീർവദിച്ചു. 2അബ്രാഹാം തനിക്കുള്ളതിന്റെയെല്ലാം ദശാംശം മൽക്കീസേദെക്കിനു നൽകി. (മൽക്കീസേദെക്കിന്റെ പേരിൻതർത്ഥം “നീതിയുടെ രാജാവ്” എന്നും, “സമാധാനത്തിന്റെ രാജാവ്” എന്നർത്ഥം വരുന്ന “ശാലേമിന്റെ രാജാവ്” എന്നുമാണ്.) 3മൽക്കീസേദെക്കിന്റെ അപ്പനും അമ്മയും ആരാണെന്ന് ആർക്കും അറിഞ്ഞുകൂടാ. എവിടെ നിന്നാണ് അവൻ വന്നതെന്നും ആർക്കും അറിയില്ല.* എന്നു മാത്രമല്ല അവൻ ജനിച്ചതെന്നാണെന്നോ മരിച്ചതെന്നാണെന്നോ ആർക്കും അറിയില്ല. മൽക്കീസേദെക്ക് ദൈവത്തിന്റെ പുത്രനെപ്പോലെയാണ്. നിത്യ പുരോഹിതനായി അവൻ തുടരുന്നു. 4മൽക്കീസേദെക്ക് വലിയ മഹാനായിരുന്നു എന്നു നിങ്ങൾക്ക് കാണാം. നമ്മുടെ മഹാപിതാവായ അബ്രാഹാം യുദ്ധത്തിൽ താൻ നേടിയ എല്ലാറ്റിന്റെയും ദശാംശം മൽക്കീസേദെക്കിനു നൽകി. 5ന്യായപ്രമാണം പറയുന്നതു പ്രകാരം പുരോഹിതന്മാരായിരിക്കുന്ന ഗോത്രമായ ലേവ്യർക്ക് ജനങ്ങളിൽനിന്ന് ദശാംശം വാങ്ങാം. അബ്രാഹാമിന്റെ പിന്മുറകൾക്കുവേണ്ടിയായി സ്വന്തം ആളുകളിൽനിന്ന് പോലും പുരോഹിതർ ദശാംശം പിരിച്ചെടുക്കുന്നു. 6മൽക്കീസേദെക്ക് ലേവിയുടെ ഗോത്രത്തിൽനിന്നുള്ളവനല്ല. എന്നിട്ടും അവനു അബ്രാഹാമിൽനിന്ന് ദശാംശം കിട്ടി. ഇതിനു പുറമെ ദൈവത്തിന്റെ വാഗ്ദത്തങ്ങൾ ഉണ്ടായിരുന്ന അബ്രാഹാമിനെ അവൻ ആശീർവദിച്ചു. 7ഉന്നതനായ ഒരു വ്യക്തി തന്നെ കാൾ ഔന്നിത്യം കുറഞ്ഞവനെ ആശീർവദിക്കുന്നുവെന്നുള്ളത് എല്ലാവർക്കും അറിയാവുന്നതാണ്. 8എന്നാൽ ദശാംശങ്ങൾ ലഭിക്കുന്ന ആ പുരോഹിതർ ജീവിക്കുകയും മരിക്കുകയും ചെയ്യുന്ന സാധാരണ മനുഷ്യരാണ്. എന്നാൽ അബ്രാഹാമിൽനിന്ന് ദശാംശം കിട്ടിയ മൽക്കീസേദെക്ക് തിരുവെഴുത്തുകൾ പറയും പോലെ തുടർന്നും ജീവിക്കുന്നു. 9ജനങ്ങളിൽനിന്ന് ദശാംശം കിട്ടുന്നത് ലേവിക്കാണ്. എന്നാൽ അബ്രാഹാം മൽക്കീസേദെക്കിനു ഒരു ദശാംശം കൊടുത്തപ്പോൾ ലേവിയും അതു കൊടുത്തു എന്നു നമുക്കു പറയുവാൻ സാധിക്കും. 10പക്ഷെ ലേവി അന്ന് ജനിച്ചിട്ടുപോലുമില്ല. മൽക്കീസേദെക്ക് അബ്രാഹാമിനെ കണ്ടുമുട്ടിയപ്പോൾ

“മൽക്കീസേദെക്കിന്റെ ... അറിയില്ല” “മൽക്കീസേദെക്കിന് പിതാവോ മാതാവോ വംശമോ ഇല്ല.”

ലേവി തന്റെ മുൻഗാമിയായ അബ്രാഹാമിന്റെ ശരീരത്തിലുണ്ടായിരുന്നു. **11**ലേവ്യഗോത്രത്തിൽപ്പെട്ട പുരോഹിത ക്രമത്തിനു വിധേയമായാണല്ലോ ജനങ്ങൾക്ക് ന്യായപ്രമാണം നൽകപ്പെട്ടത്. എന്നാൽ ആ പുരോഹിത ക്രമത്തിന് ജനങ്ങളെ പൂർണ്ണരാക്കാൻ കഴിഞ്ഞില്ല. അതിനാൽ മറ്റൊരു പുരോഹിതൻ വരേണ്ടത് ആവശ്യമായിരുന്നു. മൽക്കീസേദെക്കീനെപ്പോലെയും എന്നാൽ അഹരോനെപ്പോലെയുമല്ലാത്ത ഒരു പുരോഹിതൻ എന്നാണു ഞാനർത്ഥമാക്കുന്നത്. **12**അതുപോലെതന്നെ ഒരു വ്യത്യസ്ത ക്രമത്തിലുള്ള പുരോഹിതൻ ആഗതനാകുമ്പോൾ ന്യായപ്രമാണവും മാറ്റപ്പെടണം. **13**ഈ കാര്യങ്ങളിലെല്ലാം ഞങ്ങൾ പറയുന്നത് ക്രിസ്തുവിനെക്കുറിച്ചാണ്. ഒരു വ്യത്യസ്തഗോത്രത്തിൽ നിന്നുള്ളവനാണ് അവൻ. ആ ഗോത്രത്തിൽപ്പെട്ട ഒരുവനും യാഗപീഠത്തിൽ പുരോഹിത ശുശ്രൂഷ ചെയ്തിട്ടില്ല. **14**നമ്മുടെ കർത്താവായ ക്രിസ്തു യെഹൂദാഗോത്രത്തിലാണു ജനിച്ചതെന്നു വ്യക്തമാണ്. മാത്രമല്ല, ആ ഗോത്രത്തിൽ നിന്നുള്ള പുരോഹിതരെക്കുറിച്ച് മോശെ ഒന്നും പറയുന്നില്ല.

ക്രിസ്തു മൽക്കീസേദെക്കീനെപ്പോലെ ഒരു പുരോഹിതൻ

15ഈ കാര്യങ്ങളൊക്കെയും കൂടുതൽ വ്യക്തമാക്കിവരുന്ന പുതിയ പുരോഹിതൻ-ക്രിസ്തു മൽക്കീസേദെക്കീനെപ്പോലെയുള്ളവനാണ്.

16അവന്റെ പിതൃത്വത്തിന്റെ ബലത്തിന്മേലുള്ള ചട്ടങ്ങളാലോ ന്യായപ്രമാണങ്ങളാലോ അല്ല എന്നേക്കും തുടരുന്ന തന്റെ ജീവശക്തിയിലൂടെയാണ് അവനെ ഒരു പുരോഹിതനാക്കിയത്. **17**തിരുവെഴുത്തുകളിൽ അവനെക്കുറിച്ച് ഇങ്ങനെ പറയപ്പെട്ടിരിക്കുന്നു, “മൽക്കീസേദെക്കീന്റെ പുരോഹിതക്രമത്തിൽ നീ ഒരു നിത്യപുരോഹിതനാണ്.”*

18വ്യർത്ഥവും ദുർബ്ബലവുമായ കാരണങ്ങളാൽ ആ പഴയ ചട്ടങ്ങൾ ഇപ്പോൾ നിലവിലില്ല. **19**മോശെയുടെ ന്യായപ്രമാണത്തിന് യാതൊന്നിനെയും പൂർണ്ണരാക്കാൻ സാധിച്ചിട്ടില്ല. എന്നാലിപ്പോൾ ഒരു ശ്രേഷ്ഠ പ്രതീക്ഷ നമുക്ക് നൽകപ്പെട്ടിരിക്കുന്നു. ആ പ്രതീക്ഷയോടെ നമുക്ക് ദൈവസാമീപ്യത്തിലേക്കു ചെല്ലാം.

20ക്രിസ്തുവിനെ മഹാപുരോഹിതനാക്കിയപ്പോൾ ദൈവം ഒരു പ്രതിജ്ഞ ചെയ്തു എന്നതും പ്രാധാന്യമർഹിക്കുന്നു. ഇതരർ പുരോഹിതരായപ്പോൾ യാതൊരു വാഗ്ദാനവുമില്ലായിരുന്നു. **21**പക്ഷേ ദൈവത്തിന്റെ വാഗ്ദാനപ്രകാരം ക്രിസ്തു ഒരു പുരോഹിതനായി. ദൈവം പറഞ്ഞു:

“അചഞ്ചലമാംവിധം കർത്താവൊരു പ്രതിജ്ഞ ചെയ്തു: ‘നീ ഒരു നിത്യപുരോഹിതനാണ്.’” *സങ്കീർത്തനങ്ങൾ 110:4*

22അതിനാൽ ദൈവത്തിൽനിന്ന് തന്റെ ജനങ്ങൾക്കുള്ള മെച്ചപ്പെട്ട നിയമത്തിന്റെ ഒരു ഉറപ്പാണ് ക്രിസ്തു എന്നാണ് ഇതർത്ഥമാക്കുന്നത്.

23ഇതര പുരോഹിതർ മരിച്ചപ്പോൾ അവർക്ക് പുരോഹിതരായിരിക്കുന്നത് തുടരാൻ സാധിച്ചില്ല. അതിനാൽ അത്തരം ധാരാളം പുരോഹിതർ ഉണ്ടായിരുന്നു.**24**എന്നാൽ യേശു എന്നെന്നേ

*“മൽക്കീസേദെക്കീന്റെ ... നിത്യപുരോഹിതനാണ്” ഉദ്ധരണി സങ്കീ. 110:4.

ക്കും ജീവിക്കുന്നു. പൗരോഹിത്യസേവനത്തിൽ നിന്ന് അവൻ ഒരിക്കലും വിരമിക്കില്ല. **25**അതിനാൽ ക്രിസ്തുവിന്, അവനിലൂടെ ദൈവത്തിങ്കലേക്ക് വരുന്നവരെ രക്ഷിക്കുവാൻ സാധിയ്ക്കും. ക്രിസ്തുവിന് എന്നെന്നേക്കും ഇങ്ങനെ ചെയ്യാൻ സാധിയ്ക്കും. കാരണം അവൻ എന്നും എന്നേക്കും ജീവിയ്ക്കുകയും, ജനങ്ങൾ ദൈവമുമ്പാകെ വരുമ്പോൾ അവരെ എപ്പോഴും സഹായിക്കാൻ തയ്യാറാണ് എന്നതു തന്നെ.

26അതിനാൽ നമുക്കാവശ്യമുള്ള തരത്തിലുള്ള മഹാപുരോഹിതനാണ് ക്രിസ്തു. അവൻ വിശുദ്ധനാണ്. അവനിൽ യാതൊരു പാപവും ഇല്ല. അവൻ നിർമ്മലനും പാപികളാൽ സ്വാധീനിക്കപ്പെടാത്തവനുമാണ്. അവൻ സ്വർഗ്ഗങ്ങൾക്കുപരിയായി ഉയർത്തപ്പെട്ടിരിക്കുന്നു. **27**അവൻ ഇതര പുരോഹിതരെപ്പോലെയല്ല. ആ ഇതര പുരോഹിതർ ദൈവനിമിത്തം യാഗമർപ്പിക്കേണ്ടിയിരിക്കുന്നു. അവർ ആദ്യമേ സ്വപാപത്തിനു വേണ്ടിയും പിന്നീട് ജനങ്ങളുടെ പാപത്തിനു വേണ്ടിയും യാഗമർപ്പിക്കേണ്ടിയിരിക്കുന്നു. എന്നാൽ ക്രിസ്തു അതു ചെയ്യേണ്ടതില്ല. ക്രിസ്തു എക്കാലത്തേക്കുമായി ഒരു യാഗം അർപ്പിച്ചു. ക്രിസ്തു സ്വയം അർപ്പിച്ചു. **28**സാധാരണജനങ്ങളെ, ബലഹീനതകളുള്ളവരെ മഹാപുരോഹിതന്മാരായി ന്യായപ്രമാണം തിരഞ്ഞെടുത്തു. എന്നാൽ ന്യായപ്രമാണത്തിനുശേഷം ദൈവം ഒരു വാഗ്ദത്തം ചെയ്തു. ദൈവം പ്രതിജ്ഞ വഴിയായി ആ വാക്കുകൾ പറഞ്ഞു. ആ വചനങ്ങൾ ദൈവപുത്രനെ മഹാപുരോഹിതനാക്കി. ആ പുത്രൻ നിത്യമായി പരിപൂർണ്ണനാക്കപ്പെട്ടിരിക്കുന്നു.

ക്രിസ്തു നമ്മുടെ മഹാപുരോഹിതൻ

8 ഞങ്ങൾ പറയുന്നതിന്റെ കാതലായകാര്യം ഇതാണ്. ഞങ്ങൾ പറയുന്ന തരത്തിലുള്ള ഒരു മഹാപുരോഹിതൻ നമുക്കുണ്ട്. ആ മഹാപുരോഹിതൻ ഇപ്പോൾ സ്വർഗ്ഗത്തിൽ ദൈവത്തിന്റെ സിംഹാസനത്തിന്റെ വലതു ഭാഗത്ത് ഇരിക്കുന്നു. **2**നമ്മുടെ മഹാപുരോഹിതൻ അതിവിശുദ്ധസ്ഥലത്ത് ശുശ്രൂഷ ചെയ്യുന്നു.

3എല്ലാ മഹാപുരോഹിതർക്കും ദൈവത്തിനായി കാഴ്ചകളും യാഗങ്ങളും അർപ്പിക്കേണ്ട ജോലിയുണ്ട്. അതിനാൽ നമ്മുടെ മഹാപുരോഹിതനും തീർച്ചയായും ദൈവത്തിന് എന്തെങ്കിലും അർപ്പിക്കണം. **4**നമ്മുടെ മഹാപുരോഹിതൻ ഭൂമിയിലാണ് ജീവിച്ചിരുന്നതെങ്കിൽ അവനൊരു പുരോഹിതനാകാൻ കഴിയുമായിരുന്നില്ല. ന്യായപ്രമാണം അനുശാസിക്കുന്ന വിധത്തിൽ കാഴ്ചകളർപ്പിക്കുന്ന പുരോഹിതർ ഇവിടുള്ളതിനാലാണു ഞാനിതു പറയുന്നത്.

5ഈ പുരോഹിതർ ചെയ്യുന്ന കർമ്മങ്ങൾ യഥാർത്ഥത്തിൽ ഒരു പകർപ്പും സ്വർഗ്ഗീയ കാര്യങ്ങളുടെ നിഴലുമാണ്. അതുകൊണ്ടാണ് വിശുദ്ധകുടാരം നിർമ്മിക്കാൻ തയ്യാറായപ്പോൾ മോശെയെ ദൈവം താക്കീതു ചെയ്തത്. “പർവ്വതത്തിൽ ഞാൻ നിനക്കു കാണിച്ചുതന്ന അതേ രൂപരേഖയിൽ തന്നെ എല്ലാം നിർമ്മിതമാവുമെന്നു തീർച്ചപ്പെടുത്തുക.” **6**എന്നാൽ ക്രിസ്തുവിനു നൽകിയ പ്രവൃത്തി മറ്റു പുരോഹിതർക്കു നൽകിയതിനെക്കാൾ ഏറെ വലുതായിരുന്നു. അതേപോലെ, ദൈവത്തിൽനിന്ന് ജനങ്ങൾക്കായി ക്രിസ്തു എത്തിച്ച പുതിയ നിയമം പഴയതിനെക്കാൾ ഏറെ ഉന്നതമായിരുന്നു.

പുതിയനിയമമാകട്ടെ മെച്ചപ്പെട്ട കാര്യങ്ങളുടെ അടിസ്ഥാനത്തിലുള്ളതുമാണ്. 7ആദ്യനിയമത്തിൽ കുറവൊന്നുമില്ലായിരുന്നുവെങ്കിൽ രണ്ടാമതൊന്നിന്റെ ആവശ്യമില്ലായിരുന്നു. 8എന്നാൽ ജനങ്ങളിലേന്തോ കൃഷ്ടം ദൈവം കണ്ടെത്തി. ദൈവം പറഞ്ഞു:

“യിസ്രായേലുകൾക്കും യെഹൂദകൾക്കും ഞാനൊരു പുതിയനിയമം നൽകുന്ന സമയം വരുന്നു എന്നു കർത്താവ് പറയുന്നു.

9ഞാൻ അവരുടെ പൂർവ്വികരുടെ കൈക്കൂ പിടിച്ചു മിസ്രയീമിനു പുറത്തേക്കു നയിച്ചപ്പോൾ നൽകിയ നിയമപോലുള്ളതല്ലിത്. ഞാൻ അവരുമായി ഊട്ടിയുറപ്പിച്ച ആ നിയമത്തോട് അവർ കുറു പുലർത്താത്തതിനാൽ ഞാൻ അവരിൽ നിന്നകന്നു എന്നു കർത്താവ് പറയുന്നു.

10ഇതാണ് ഞാൻ യിസ്രായേൽ ജനതയ്ക്കു നൽകുന്ന പുതിയ നിയമം. ഞാൻ ഈ നിയമം ഭാവിയിൽ നൽകും. കർത്താവ് പറയുന്നു: എന്റെ ന്യായപ്രമാണം ഞാനവരുടെ മനസ്സിൽ സ്ഥാപിക്കുകയും അവരുടെ ഹൃദയത്തിൽ എഴുതുകയും ചെയ്യും. ഞാനവരുടെ ദൈവവും അവരെന്റെ ജനവുമായിരിക്കുകയും ചെയ്യും.

11ഒരിക്കലും ഒരുവന്നു തന്റെ സഹോദരനെയോ ദൈവത്തിന്റെ മറ്റ് ജനത്തെയോ പഠിപ്പിക്കേണ്ടിവരില്ല. ദൈവത്തെ അറിയുക എന്ന് അവൻ അവരോട് പറയേണ്ടത് ആവശ്യമായും വരില്ല. എന്തുകൊണ്ടെന്നാൽ, “സകലരും-ഉന്നതനും എളിയവനും- എന്നെ അറിയും.

12കൂടാതെ, എനിക്കെതിരായി അവർ ചെയ്ത തെറ്റുകൾ ഞാൻ പൊറുക്കും. അവരുടെ പാപങ്ങളെ ഞാനൊട്ടു സ്മരിക്കുകയുമില്ല.”

തിമൊത്യാവ് 31:31-34

13ദൈവം ഇതിനെ പുതിയ നിയമമെന്നു വിളിച്ചതിനാൽ പ്രഥമനിയമം അവൻ പഴയതാക്കി. പഴയതും ഉപയോഗയോഗ്യമല്ലാത്തതുമായ എന്നും അപ്രത്യക്ഷമാകാൻ യോഗ്യമാണ്.

പഴയ ഉടമ്പടിയിൽക്കു വിധേയമായ ആരാധന

9 പ്രഥമനിയമത്തിൽ ആരാധനയ്ക്കു വേണ്ടിയുള്ള ചട്ടങ്ങൾ ഉണ്ടായിരുന്നു. അതിന് ഒരു മനുഷ്യനിർമ്മിതമായ ആരാധനാസ്ഥലവും ഉണ്ടായിരുന്നു. 2ഈ സ്ഥലം ഒരു കൂടാരത്തിനകത്തായിരുന്നു. കൂടാരത്തിലെ പ്രഥമസ്ഥലം വിശുദ്ധസ്ഥലമെന്നു വിളിക്കപ്പെട്ടു. വിശുദ്ധസ്ഥലത്തായിരുന്നു ദീപങ്ങളും ദൈവത്തിനു വേണ്ടിയുള്ള യാഗത്തിനായി പ്രത്യേക അപ്പം അർപ്പിക്കുന്ന മേശയും സജ്ജീകരിച്ചിരുന്നത്. 3രണ്ടാമത്തെ തിരശ്ശീലയ്ക്കു പിന്നിൽ അതിവിശുദ്ധസ്ഥലമെന്ന തളവുമുണ്ടായിരുന്നു. 4അതിവിശുദ്ധസ്ഥലത്ത് ഉണ്ടായിരുന്നത് കുന്തിരിക്കും പുകയ്ക്കുന്നതിനായി ഒരു സ്വർണ്ണം കൊണ്ടുള്ള യാഗപീഠമായിരുന്നു. അതിവിശുദ്ധസ്ഥലത്ത് പഴയനിയമം സംവഹിക്കുന്ന വിശുദ്ധപേടകം ഉണ്ടായിരുന്നു. പേടകം സ്വർണ്ണം പൊതിഞ്ഞതായിരുന്നു, മന്നാ ഇരിക്കുന്ന സ്വർണ്ണ ഭരണിയും അഹരോന്റെ, ഒരിക്കൽ ഇലതളിർത്ത വടിയും ഈ പേടകത്തിൽ ഉണ്ടായിരുന്നു. കൂടാതെ ആ പേടകത്തിൽ പഴയനിയമത്തിലെ പത്തു കല്പനകൾ എഴുതിയിരുന്ന ശിലാഫലകങ്ങളും ഉണ്ടായിരുന്നു. 5പേടകത്തിനു മുകളിൽ ദൈവമഹത്വം കാണിച്ച കെതു

ബുകളും ഉണ്ടായിരുന്നു. പാപപരിഹാരം ചെയ്യുന്ന കൃപാസനത്തിനു മുകളിൽ കെതുബുകൾ നിന്നു. എന്നാൽ ഈ കാര്യങ്ങളെപ്പറ്റി എല്ലാം ഇപ്പോൾ വിവരിച്ച് പറയാനാവില്ല. 6ഞാൻ വിവരിച്ചിട്ടുള്ളതു പോലെ കൂടാരത്തിനകത്ത് സർവ്വതും സജ്ജീകരിച്ചിട്ടുണ്ട്. പിന്നീട് പുരോഹിതന്മാർ ദൈവനംദിനം ആദ്യത്തെ മുറിയിൽ പ്രവേശിച്ച് ആരാധന നടത്തി. 7എന്നാൽ മഹാപുരോഹിതനു മാത്രമേ അതിവിശുദ്ധസ്ഥലത്തു പ്രവേശനമുണ്ടായിരുന്നുള്ളൂ. അതു തന്നെയുമല്ല വർഷത്തിലൊരിക്കൽ മാത്രം മഹാപുരോഹിതൻ രക്തവും തന്റെ കൂടെയെടുത്തു മാത്രമേ അതിനുള്ളിൽ പ്രവേശിച്ചിരുന്നുള്ളൂ. തന്റെ തന്നെയും ജനങ്ങളുടെയും പാപത്തിനുവേണ്ടി പുരോഹിതൻ രക്തം ദൈവത്തിനു അർപ്പിച്ചു. പാപം ആണ് ചെയ്യുന്നത് എന്നറിയാതെ ജനം ചെയ്തുകൂട്ടിയ പ്രവൃത്തികളാണ് ആ പാപങ്ങൾ. 8പ്രഥമമുറി നിലനിൽക്കേ അതിവിശുദ്ധസ്ഥലത്തേക്കുള്ള പാത തുറന്നിരുന്നില്ല എന്നു പഠിപ്പിക്കുവാനായി പരിശുദ്ധാത്മാവ് ആ രണ്ടു വേറിട്ട മുറികൾ ഉപയോഗിച്ചിരുന്നു. 9ഇത് നമുക്ക് ഇന്നത്തെക്കുള്ള ഉദാഹരണമാണ്. ദൈവത്തെ ആരാധിച്ചിരുന്ന മനുഷ്യരെ ആന്തരീകമായി ശുദ്ധീകരിക്കുവാൻ കാഴ്ചകളും യാഗങ്ങളും ഉതകിയിരുന്നില്ല എന്ന് ഇതുവ്യക്തമാക്കുന്നു. തന്റെ ഹൃദയത്തിൽ പരിപൂർണ്ണതയുള്ള ഒരു വ്യക്തിയെ വാർത്തെടുക്കാൻ അന്തരം യാഗങ്ങൾക്കു കഴിഞ്ഞില്ല. 10ഈ കാഴ്ചകളും യാഗങ്ങളും ഭക്ഷണത്തെയും പാനീയത്തെയും ആചാര ശുചീകരണത്തെയും കുറിച്ചുമാത്രമുള്ളതാണ്. അക്കാര്യങ്ങൾ ഹൃദയത്തിനകത്തുള്ള കാര്യങ്ങളെക്കുറിച്ചല്ല പ്രത്യുത ശരീരത്തെക്കുറിച്ചുള്ള ചട്ടങ്ങളാണ്. ദൈവത്തിന്റെ പുതിയ പാനീമാവുവരേക്കും തന്റെ ജനത്തിന് പിന്തുടരേണ്ട ചട്ടങ്ങളാണ് ദൈവം നൽകിയത്.

പുതിയനിയമത്തിനു വിധേയമായ ആരാധന

11എന്നാൽ ക്രിസ്തു മഹാപുരോഹിതനായി നേരത്തേതന്നെ വന്നിരുന്നു. ഇപ്പോൾ നമുക്കുള്ള നല്ലതുകളുടെ മഹാപുരോഹിതനാണ് അവൻ. ഇതര പുരോഹിതന്മാർ ശൃശൃഷ്ട ചെയ്തിരുന്നതുപോലെയുള്ള കൂടാരത്തിൽ ക്രിസ്തു ശൃശൃഷ്ട ചെയ്യുന്നില്ല. ആ കൂടാരത്തിനെക്കാൾ മെച്ചപ്പെട്ട സ്ഥലത്താണ് ക്രിസ്തു ശൃശൃഷ്ടചെയ്യുന്നത്. ഇതു സമ്പൂർണ്ണമാണ്. ഇത് മനുഷ്യനിർമ്മിതമല്ല. ഇത് ഈ സൃഷ്ടിക്കപ്പെട്ട ലോകത്തിന്റേതല്ല. 12ക്രിസ്തു ഒരിക്കലേ അതിവിശുദ്ധസ്ഥലത്തു പ്രവേശിച്ചുള്ളൂ. എക്കാലത്തേക്കായും അതു മതിയായിരുന്നു. ക്രിസ്തു അതിവിശുദ്ധസ്ഥലത്തേക്കു പ്രവേശിച്ചത് സ്വരക്തത്താലാണ്. അല്ലാതെ കോലാടുകളുടെയോ കാളക്കിടാക്കളുടെയോ രക്തത്താലല്ല. ക്രിസ്തു അവിടേക്കു പ്രവേശിക്കുകയും നമുക്കുവേണ്ടി നിത്യമായ സ്വാതന്ത്ര്യം തരുകയും ചെയ്തു. 13ആരാധനാ സ്ഥലത്തേക്ക് പ്രവേശിക്കാൻ മതിയായ ശുദ്ധത ഇതുവരെയും ഇല്ലാത്തവരുടെമേൽ കോലാടിന്റെയും കാളയുടെയും രക്തവും ഗോചാരവും വിതറി. ആ രക്തവും ചാരവും അവരെ വീണ്ടും ശുദ്ധരാക്കി. അതു ശരീരത്തെ മാത്രമായി ശുദ്ധമാക്കി. 14അതിനാൽ തീർച്ചയായും ക്രിസ്തുവിന്റെ രക്തത്തിനു കൂടുതൽ പ്രവർത്തിക്കുവാൻ സാധി

ക്കും. ദൈവത്തിനു ഒരു പരിപൂർണ്ണ യാഗമായ്, തന്റെ ശാശ്വതമാവില്ലാത്ത ക്രിസ്തു സ്വയം അർപ്പിച്ചു. നാം ചെയ്ത എല്ലാ ദുഷ്കർമ്മങ്ങളിൽനിന്നും അവന്റെ രക്തം നമ്മെ പൂർണ്ണമായി ശുദ്ധീകരിക്കും. നമ്മുടെ മന:സാക്ഷികളെപ്പോലും അവന്റെ രക്തം ശുദ്ധമാക്കും. ജീവികളായ ദൈവത്തെ സേവിക്കത്തക്കവിധം നാം ശുദ്ധരാക്കപ്പെടും.

15അതിനാൽ ക്രിസ്തു തന്റെ ജനത്തിനായി ദൈവത്തിൽനിന്നു ഒരു പുതിയനിയമം കൊണ്ടുവന്നു. ദൈവത്താൽ വിളിക്കപ്പെട്ട ജനങ്ങൾക്ക് അവൻ വാഗ്ദാനം ചെയ്ത കാര്യങ്ങൾ ലഭിക്കത്തക്കവിധമാണ് ക്രിസ്തു ആ പുതിയ നിയമം കൊണ്ടുവന്നത്. ദൈവജനത്തിന് ആ കാര്യങ്ങൾ എന്നേക്കും ലഭ്യമാകും. പഴയനിയമത്തിനു കീഴിൽ ജീവിച്ചിരുന്ന ജനത്തിന്റെ പാപങ്ങളുടെ പരിഹാരത്തിന് ക്രിസ്തു മരിച്ചതിനാലാണ് അവർക്ക് ആ കാര്യങ്ങൾ ലഭ്യമാക്കാൻ കഴിയുന്നത്.

16ഒരുവൻ മരിക്കുമ്പോൾ ഒരു വിൽപത്രം അവശേഷിപ്പിച്ചാൽ വിൽപത്രം എഴുതിയ ആൾ മരിച്ചു എന്ന് ജനങ്ങൾ തെളിയിക്കണം. 17വിൽപത്രം എഴുതിയ ആൾ ജീവിച്ചിരിക്കുമ്പോൾ അത് പ്രാവർത്തികമാകയില്ല. വിൽപത്രം അയാളുടെ മരണശേഷമേ ഉപയോഗപ്പെടുത്താൻ സാധിക്കുകയുള്ളൂ. 18ദൈവവും അവന്റെ ജനങ്ങളും തമ്മിലുള്ള ആദ്യത്തെ നിയമത്തിന്റെ കാര്യവും അതു തന്നെ. നിയമം പ്രാവർത്തികമാകുന്നതിന് മുൻപ് മരണം നടന്നിരിക്കണം. 19ആദ്യം മോശെ ന്യായപ്രമാണത്തിലുള്ള എല്ലാ കല്പനകളും ജനതയ്ക്ക് വിശദീകരിച്ചു കൊടുത്തു. പിന്നീട് മോശെ പശുക്കിടാക്കളുടെ രക്തമെടുത്ത് വെള്ളവുമായി കലർത്തി. പിന്നീട് ആ ന്യായപ്രമാണപുസ്തകത്തിലും എല്ലാ ജനങ്ങളുടെമേലും രക്തവും ജലവും തളിക്കാനായി ചുവപ്പുകമ്പിളിയും ഈസോപ്പും അവൻ ഉപയോഗിച്ചു. 20പിന്നീട്, “നിങ്ങൾ പിന്തുടരാൻ ദൈവം ആവശ്യപ്പെട്ട നിയമത്തെ ഉറപ്പിക്കുന്ന രക്തമാണ് ഇതിനിങ്ങൾ പിൻതുടരണമെന്ന് ദൈവം കല്പിച്ച നിയമം ഇതാണ്” * എന്നും മോശെ പറഞ്ഞു. 21ഇതേരീതിയിൽ മോശെ വിശുദ്ധകുടാരത്തിനു മുകളിലും രക്തം തളിച്ചു. ആരാധനയിൽ ഉപയോഗിച്ച സകല വസ്തുക്കളിന്മേലും അവൻ ആ രക്തം തളിച്ചു. 22ഏതാണ്ട് എല്ലാം തന്നെ രക്തത്താൽ ശുദ്ധീകരിക്കപ്പെടണമെന്ന് ന്യായപ്രമാണം പറയുന്നു. രക്തം കൂടാതെ പാപം ശുദ്ധീകരിക്കപ്പെടില്ല.

ക്രിസ്തുവിന്റെ യാഗം പാപത്തെ നീക്കി

23സ്വർഗ്ഗത്തിലുള്ള യഥാർത്ഥ കാര്യങ്ങളുടെ പകർപ്പാണ് ഇക്കാര്യങ്ങൾ. ഈ പകർപ്പുകളത്രയും ഉഗ്രയാഗത്താൽ ശുദ്ധീകരിക്കപ്പെടണമായിരുന്നു. എന്നാൽ സ്വർഗ്ഗത്തിലുള്ള യഥാർത്ഥ കാര്യങ്ങൾക്ക് ഇതിലും മെച്ചമായ യാഗം ആവശ്യമുണ്ട്. 24ക്രിസ്തു അതിവിശുദ്ധസ്ഥലത്തേക്കുപോയി. എന്നാൽ മനുഷ്യനിർമ്മിതമായ അതിവിശുദ്ധസ്ഥലത്തേക്ക് ക്രിസ്തു പ്രവേശിച്ചില്ല. ആ അതിവിശുദ്ധസ്ഥലം യഥാർത്ഥത്തിലുള്ള അതിവിശുദ്ധസ്ഥലത്തിന്റെ പകർപ്പുമാത്രമാണ്. ക്രിസ്തു സ്വർഗ്ഗത്തിലേക്കു തന്നെ പോയി. ഇപ്പോൾ ക്രിസ്തു നമ്മെ സഹായിക്കാൻ അവിടെ ദൈവമുമ്പാകെ

യാണ്. 25മഹാപുരോഹിതൻ വർഷത്തിലൊരിക്കൽ അതിവിശുദ്ധസ്ഥലത്തു പ്രവേശിക്കും. അവൻ വഴിപാടിനായി കൂടെ രക്തവും എടുക്കും. എന്നാൽ ക്രിസ്തു ചെയ്തതുപോലെ അവൻ സ്വരക്തം അർപ്പിക്കുന്നില്ല. ക്രിസ്തു സ്വർഗ്ഗത്തിലേക്കു പ്രവേശിച്ചത് മഹാപുരോഹിതൻ രക്തം കൊണ്ട് വീണ്ടും വീണ്ടും ശുദ്ധീകരണം നടത്തിയതു പോലെ പലതവണ സ്വയാർപ്പണം ചെയ്യുവാനല്ല. 26ക്രിസ്തു പല പ്രാവശ്യം സ്വയം അർപ്പിച്ചിരുന്നെങ്കിൽ ലോകന്യഷ്ടി മുതൽ അവൻ പലതവണ കഷ്ടം സഹിക്കേണ്ടത് ആവശ്യമായി വരുമായിരുന്നു. എന്നാൽ ഒരിക്കൽമാത്രം വരികയും ഒരിക്കൽ മാത്രം സ്വയം അർപ്പിക്കുകയും ചെയ്തു. ആ ഒരുപ്രാവശ്യം സകല കാലത്തേക്കും മതിയായതാണ്. ലോകം അതിന്റെ അവസാനത്തെ സമീപിച്ചു കൊണ്ടിരുന്നപ്പോഴാണ് ക്രിസ്തു വന്നത്. എല്ലാ പാപത്തെയും ഇല്ലാതാക്കാനായി ഒരു യാഗമായി സ്വയം അർപ്പിക്കാനാണ് ക്രിസ്തു കാലങ്ങളുടെ അന്ത്യഘട്ടത്തിൽ വന്നത്. 27എല്ലാ വ്യക്തിയും ഒരിക്കൽ മരിക്കണം. അതിനുശേഷം അവൻ ദൈവത്താൽ വിധിക്കപ്പെടും. 28ഇതുപോലെ തന്നെ അനേകരുടെ പാപങ്ങൾ ഇല്ലാതാക്കുവാനായി ക്രിസ്തു ഒരിക്കൽ സ്വയം യാഗമായർപ്പിച്ചു. ക്രിസ്തു രണ്ടാമതൊരിക്കൽ വരും. പക്ഷേ ജനങ്ങളുടെ പാപത്തിനു വേണ്ടിയല്ല. അവനുവേണ്ടി കാത്തിരിക്കുന്ന ജനങ്ങൾക്ക് മോക്ഷം നൽകുവാനായിട്ടാണ് ക്രിസ്തു രണ്ടാമതു വരുന്നത്.

ക്രിസ്തുവിന്റെ യാഗം നമ്മെ പരിപൂർണ്ണരാക്കും

10ഭാവികാലത്തിൽ ആഗതമാകുന്ന നല്ല കാര്യങ്ങളുടെ ഒരു അവ്യക്ത ചിത്രമേ ന്യായപ്രമാണം നൽകിയുള്ളൂ. എന്നാൽ യഥാർത്ഥ കാര്യങ്ങളുടെ ഒരു വ്യക്തമായ ചിത്രം ന്യായപ്രമാണം തരുന്നില്ല. കൊല്ലംതോറും അതേ യാഗം തന്നെ അർപ്പിക്കുവാനായി ന്യായപ്രമാണം ജനത്തോടു പറയുന്നു. ദൈവത്തെ ആരാധിക്കുവാനായി വരുന്ന ജനങ്ങൾ ഈ യാഗങ്ങൾ വീണ്ടും അർപ്പിച്ചുകൊണ്ടിരിക്കുന്നു. എന്നാൽ ന്യായപ്രമാണത്തിന് ആ ജനങ്ങളെ ഒരിക്കലും പൂർണ്ണരാക്കാൻ സാധിക്കില്ല. 2ന്യായപ്രമാണത്തിന് ജനങ്ങളെ പൂർണ്ണരാക്കാൻ കഴിയുമായിരുന്നെങ്കിൽ ആ യാഗങ്ങൾ നേരത്തേ തന്നെ നിർത്തുമായിരുന്നു. ആ ജനങ്ങൾ അവരുടെ പാപങ്ങളിൽനിന്നു ശുദ്ധമാകുമായിരുന്നു. അവരുടെ പാപങ്ങളുടെ പേരിൽ ഇപ്പോഴും അവർക്ക് കുറ്റബോധം തോന്നില്ലായിരുന്നു. എന്നാൽ ന്യായപ്രമാണത്തിന് അതൊന്നും സാധിക്കില്ല. 3അവരുടെ യാഗങ്ങൾ എല്ലാവർഷവും അവരുടെ പാപങ്ങളെ ഓർമ്മിപ്പിക്കുന്നു. 4കാരണം കാളകളുടെയോ കോലാടുകളുടെയോ രക്തത്തിന് പാപം ഇല്ലാതാക്കാൻ കഴികയില്ല.

5അതിനാൽ ക്രിസ്തു ഭൂമിയിലേക്കു വന്നപ്പോൾ ഇങ്ങനെ പറഞ്ഞു,

“ദൈവം യാഗങ്ങളോ വഴിപാടുകളോ ആഗ്രഹിച്ചില്ല. എന്നാൽ നീ എന്നിക്കായി ഒരു ശരീരം ഒരുക്കി.

6”ജനങ്ങളെ കൊന്നോ ദഹിപ്പിച്ചോ ഉള്ള യാഗങ്ങളിൽ നീ പ്രീതനായില്ല. പാപം ഇല്ലാതാക്കുവാൻ വേണ്ടിയുള്ള യാഗങ്ങളിൽ നീ സംപ്രീതനായില്ല.

“നിങ്ങൾ ... ഇതാണ്” ഉദ്ധരണി പുറ. 28:4.

7അപ്പോൾ ഞാൻ പറഞ്ഞു, 'ഇതാ ഞാൻ, ദൈവമേ, നീ ആഗ്രഹിക്കുന്ന കാര്യങ്ങൾക്കായി ട്രാൻ ഞാൻ വന്നിരിക്കുന്നത്. ഇങ്ങനെയാണ് ന്യായപ്രമാണത്തിൽ എനിക്കുറിച്ച് എഴുതപ്പെട്ടിട്ടുള്ളത്."

സങ്കീർത്തനങ്ങൾ 40:6-8

8ഈ തിരുവെഴുത്തിൽ ക്രിസ്തു ആദ്യം പറഞ്ഞു, "നീ യാഗങ്ങളും വഴിപാടുകളും ആഗ്രഹിക്കുന്നില്ല. പാപത്തെ ഇല്ലാതാക്കുവാൻ വേണ്ടിയുള്ള യാഗങ്ങളിലോ മൃഗങ്ങളെ കൊന്നോ ദഹിപ്പിച്ചോ ഉള്ള യാഗങ്ങളിലോ നീ പ്രീതനായില്ല." *(ഈ യാഗങ്ങളെല്ലാം ന്യായപ്രമാണകല്പനയാണ്.) 9അപ്പോൾ ക്രിസ്തു പറഞ്ഞു, "ദൈവമേ, ഇതാ ഞാൻ, നിന്റെ ഇഷ്ടം ചെയ്യുവാൻ ഞാൻ വന്നിരിക്കുന്നു." അതിനാൽ ദൈവം പഴയ ആ യാഗസമ്പ്രദായം നിർത്തിയിട്ട് തന്റെ പുതിയ പാത തുടങ്ങി. 10ദൈവം ചെയ്യണമെന്നാഗ്രഹിച്ച കാര്യങ്ങൾ അവൻ ചെയ്തു. അതു കൊണ്ടാണ് ക്രിസ്തു വിന്റെ ശരീരയാഗത്താൽ നാം ശുദ്ധരാക്കപ്പെട്ടത്. ക്രിസ്തു ഒരിക്കൽ ആ യാഗം നടത്തി-എക്കാലത്തേക്കും അതു മതി.

11എല്ലാ ദിവസവും പുരോഹിതർ നിന്ന് മതാനുഷ്ഠാനം നടത്തുന്നു. പുരോഹിതർ അതേ യാഗങ്ങൾ വീണ്ടും വീണ്ടും അർപ്പിക്കുന്നു. എന്നാൽ ആ യാഗങ്ങൾക്ക് ഒരിക്കലും പാപം പരിഹരിക്കാനാവില്ല. 12എന്നാൽ ക്രിസ്തു ഒരു യാഗമർപ്പിച്ചു. എക്കാലത്തേക്കും അതു മതിയായിരുന്നു. പിന്നീട് ക്രിസ്തു ദൈവത്തിന്റെ വലതു ഭാഗത്തു ഇരുന്നു. 13അവന്റെ ശത്രുക്കൾ അവന്റെ പാദപീഠമാക്കുവോളം* ക്രിസ്തു അവിടെ കാത്തിരുന്നു. 14ഒരു യാഗത്തിലൂടെ തന്റെ ജനതയെ ക്രിസ്തു നിത്യമായി പൂർണ്ണരാക്കി. വിശുദ്ധരാക്കപ്പെടുന്നവർ അവരാണ്.

15ഇതിനെക്കുറിച്ച് പരിശുദ്ധാത്മാവും നമ്മോട് ഇങ്ങനെ പറയുന്നു,

16"ഇതാണ്, ഭാവിയിൽ ഞാൻ എന്റെ ജനമുമായി ചെയ്യുന്ന നിയമം. എന്നു കർത്താവ് പറയുന്നു. ഞാൻ എന്റെ ന്യായപ്രമാണം അവരുടെ ഹൃദയങ്ങളിൽ നിക്ഷേപിക്കും. ഞാൻ എന്റെ ന്യായപ്രമാണം അവരുടെ മനസ്സുകളിലെഴുതും."

യിരെമ്യാവ് 31:33

17അതിനുശേഷം അവൻ പറയുന്നു. "അവരുടെ ദുഷ്കർമ്മങ്ങളും പാപങ്ങളും ഞാൻ ക്ഷമിക്കും. ഞാനാക്കാര്യങ്ങൾ ഒരിക്കലും സ്മരിക്കുകയില്ല."

യിരെമ്യാവ് 31:34

18ഈ കാര്യങ്ങളെല്ലാം ക്ഷമിക്കപ്പെട്ടതിനു ശേഷം പാപപരിഹാരത്തിനായി മറ്റൊരു യാഗത്തിന്റെ ആവശ്യമില്ല.

ദൈവത്തിന് സമീപം വരിക

19അതിനാൽ സഹോദരരേ അതിവിശുദ്ധ സ്ഥലത്തേക്ക് പ്രവേശിക്കാൻ നാം സർവ്വസ്വതന്ത്രരാണ്. യേശുവിന്റെ രക്തം കാരണം പേടി കൂടാതെ നമുക്കിതു ചെയ്യാം. 20യേശു നമുക്കായി തുറന്ന പുതിയ പാതയിലൂടെ നമുക്കു പ്രവേശിക്കാം. അതൊരു ജീവനുള്ള പാത

യാണ്. ഈ പുതിയപാത ക്രിസ്തുവിന്റെ ശരീരമാകുന്ന തിരശ്ശീല വഴിയാണ്. 21ദൈവാലയത്തെ ഭരിക്കുന്ന ഒരു മഹാപുരോഹിതൻ നമുക്കുണ്ട്. 22നമ്മുടെ ഹൃദയങ്ങൾ കുറ്റബോധത്തിൽ നിന്നും നിർമ്മലീകരിക്കപ്പെടുകയും മുക്തീകരിക്കപ്പെടുകയും ചെയ്തിരിക്കുന്നു. ശുദ്ധജലത്താൽ നമ്മുടെ ശരീരം കഴുകി വൃത്തിയാക്കപ്പെട്ടിരിക്കുന്നു. അതിനാൽ വിശ്വാസം കൊണ്ടു വെച്ചും ആത്മാർത്ഥതയുള്ള ഹൃദയവുമായി ദൈവത്തിനരികിലേക്കു വരിക. 23നമുക്കുള്ള പ്രത്യേക ശയെ നാം മുറുകെ പിടിക്കണം. നമ്മുടെ പ്രത്യേകശയെക്കുറിച്ച് മറ്റുള്ളവരോട് ഒരിക്കലും പറയാതിരിക്കരുത്. എന്തുകൊണ്ടെന്നാൽ ദൈവം അവന്റെ വാഗ്ദാനങ്ങൾ നിറവേറ്റുന്നതിൽ വിശ്വസിക്കണം.

പരസ്പരം സഹായിച്ചു ശക്തരാകുക

24പരസ്പരം സ്നേഹിക്കുന്നതിനും നന്മ ചെയ്യുന്നതിനും എങ്ങനെ എല്ലാവരെയും പ്രോത്സാഹിപ്പിക്കാം എന്നും നമ്മൾ ചിന്തിക്കണം. 25ചില ആളുകൾ ചെയ്യുന്നതു പോലെ ഒന്നിച്ചുള്ള കൂടിവരവുകൾ ഉപേക്ഷിക്കാതിരിക്കുക. കൂടിവരവുകൾ എല്ലാവരെയും പ്രോത്സാഹിപ്പിക്കുകയും അതുവഴി സ്വയം ശക്തി ആർജ്ജിക്കുകയും ചെയ്യുക. അന്തിമദിനത്തിന്റെ വരവ് നമ്മുടെ കൺമുന്നിലിരിക്കെ നാം ഇത് കൂടുതൽ കൂടുതലായി ചെയ്യണം.

ക്രിസ്തുവിൽ നിന്നു പിന്തിരിയരുത്

26സത്യം അറിഞ്ഞതിനു ശേഷവും പാപം ചെയ്യുന്നതു തുടരാനാണു നാം തീരുമാനിക്കുന്നതെങ്കിൽ നമ്മുടെ പാപം പോക്കുവാനുള്ള മറ്റൊരു യാഗവുമുണ്ടാകില്ല. 27നാം പാപം ചെയ്യുന്നതു തുടരുകയാണെങ്കിൽ, ആകെക്കൂടി നമുക്കുള്ളത് വിധി കാത്തിരിപ്പിലുള്ള ഭയവും ദൈവത്തിനെതിരെ ജീവിച്ചു എല്ലാവരെയും നശിപ്പിക്കുന്ന കോപാഗ്നിയുമാണ്. 28മോശെയുടെ ന്യായപ്രമാണം അനുസരിക്കാൻ വിസമ്മതിച്ചവരും രണ്ടോ മൂന്നോ സാക്ഷികളുടെ തെളിവ്കൊണ്ട് കുറ്റക്കാരെന്നു കണ്ടുപിടിക്കപ്പെട്ട അവർ ക്ഷമിക്കപ്പെട്ടില്ല, അവർ കൊല്ലപ്പെട്ടു. 29അതുകൊണ്ട് ദൈവത്തിന്റെ പുത്രനെതിരെ തന്റെ വെറുപ്പു പ്രദർശിപ്പിക്കുന്നവനെതിരെ എടുക്കേണ്ട നടപടിയെക്കുറിച്ച് നിങ്ങൾഎന്തു വിചാരിക്കുന്നു? തീർച്ചയായും ആ മനുഷ്യൻ കൂടുതൽ കഠിനമായ ശിക്ഷ അർഹിക്കുന്നു. അതെ, പുതിയനിയമത്തിന്റെ രക്തത്തെ ആദരിക്കുവാൻ വിസമ്മതിക്കുന്നവന് കൂടുതൽ കഠിനശിക്ഷകിട്ടണം. ആ രക്തം അവനെ ഒരിക്കൽ വിശുദ്ധീകരിച്ചു. ദൈവക്രൂപയുടെ പരിശുദ്ധാത്മാവിനോട് തന്റെ വെറുപ്പ് കാണിച്ചവൻ കഠിനമായി ശിക്ഷിക്കപ്പെടണം. 30"ഞാൻ ജനങ്ങളെ അവരുടെ ദുഷ്കർമ്മങ്ങളുടെ പേരിൽ ശിക്ഷിക്കും; ഞാനവരോടു പ്രതികാരം ചെയ്യും,"* എന്നു ദൈവം പറഞ്ഞതായി നമുക്കറിയാം. "കർത്താവ് അവന്റെ ജനങ്ങളെ വിധിക്കുമെന്നും"* ദൈവം പറഞ്ഞു.

31ജീവിക്കുന്ന ദൈവത്തിന്റെ കരങ്ങളിൽപ്പെടുക എന്നത് പാപിയായ ഒരുവനെ സംബന്ധിച്ചിടത്തോളം യോനകമായിരിക്കും.

നീ യാഗങ്ങളും ... പ്രീതനായില്ല" ഉദ്ധരണി സങ്കീ. 40:6.

പാദപീഠമാക്കുക അവന്റെ ശക്തിയിൻ കീഴിലാക്കുക.

"ഞാൻ ... പ്രതികാരം ചെയ്യും" ഉദ്ധരണി ആവ. 32:35.

"കർത്താവ് ... വിധിക്കുമെന്നും" ഉദ്ധരണി സങ്കീ. 135:14.

ഉള്ള ധൈര്യവും സന്തോഷവും നഷ്ടപ്പെടുത്തരുത്

32 സത്യം ബോധ്യമായ ആദ്യദിവസങ്ങളെ കുറിച്ച് ഓർക്കുക. പല കാരണങ്ങളാലും ഏറെ ക്ലേശിച്ചു എങ്കിലും നിങ്ങൾ വിശ്വാസത്തിൽ ഉറച്ചു നിന്നു. 33 ചിലപ്പോൾ ജനങ്ങൾ നിങ്ങളോട് വെറുപ്പു നിറഞ്ഞ കാര്യങ്ങൾ പറയുകയും പല ആശങ്കാത്മകതയും മുമ്പിൽ വെച്ചപ്പോൾ ഇതേപോലെ തന്നെ പീഡിതരായവരെ നിങ്ങൾ സഹായിച്ചു. 34 അതെ, നിങ്ങൾ കാരാഗൃഹത്തിൽ ആയിരുന്നവരെ സഹായിക്കുകയും അവരുടെ സഹനങ്ങളിൽ പങ്കാളികളാകുകയും ചെയ്തു. നിങ്ങൾക്കവകാശപ്പെട്ട സ്വത്തുക്കൾ കൂടി അവർ എടുത്തുകൊണ്ടു പോയപ്പോഴും നിങ്ങൾ സന്തോഷത്തിൽ നിലനിന്നു. എന്നും നിലനിൽക്കുന്നമെച്ചപ്പെട്ട കാര്യങ്ങൾ നിങ്ങൾക്കുണ്ട് എന്നറിയാവുന്നതുകൊണ്ട് നിങ്ങൾ സന്തോഷപൂർവ്വം തുടർന്നു.

35 അതിനാൽ നേരത്തേ ഉണ്ടായിരുന്ന ധൈര്യം കൈവെടിഞ്ഞു. നിങ്ങളുടെ ധൈര്യത്തിന് സാഹചര്യമായ പ്രതിഫലം ലഭിക്കും. 36 നിങ്ങൾ ഷമശീലരാകണം. ദൈവം നിങ്ങളിൽ നിന്നാഗ്രഹിച്ച കാര്യങ്ങൾ നിങ്ങൾ ചെയ്തതിനു ശേഷം അവൻ വാഗ്ദാനം ചെയ്ത കാര്യങ്ങൾ നിങ്ങൾക്കു കിട്ടും. 37 അല്പകാലത്തിനുള്ളിൽ,

“വരാനിരിക്കുന്നവൻ വരും. അവൻ താമസിക്കുകയില്ല.

38 എന്റെ മുമ്പാകെ നേരത്തേ അവന്റെ വിശ്വാസത്തിന്റെ ബലത്തിന്മേൽ ജീവിക്കും. എന്നാൽ അവൻ ഭീതിയിൽ പിന്തിരിയുകയാണെങ്കിൽ ഞാനവനിൽ പ്രീതിനാകുകയില്ല.”

റോമക്കുക്ക് 2:3-4

39 എന്നാൽ നമ്മൾ പിന്തിരിഞ്ഞ് നശിക്കുന്ന ജനമല്ല. അല്പ നാം വിശ്വാസമുള്ളവരും രക്ഷിക്കപ്പെട്ടവരുമായ ജനമാണ്.

വിശ്വാസം

11 നാം പ്രത്യാശിക്കുന്ന വസ്തുക്കളെ സംബന്ധിച്ച ഉറപ്പും, കാണുന്നില്ലെങ്കിലും അവ യാഥാർത്ഥ്യം എന്ന് അറിയുന്നതുമാണ് വിശ്വാസം. 2 പണ്ട് ജീവിച്ചിരുന്നവരിൽ ദൈവം പ്രസാദിച്ചത് അവരിൽ ഇത്തരം വിശ്വാസം ഉണ്ടായിരുന്നതുകൊണ്ടാണ്.

3 ദൈവം തന്റെ കല്പനയാലാണ് ഈ ലോകം സൃഷ്ടിച്ചതെന്നു മനസ്സിലാക്കുവാൻ വിശ്വാസം നമ്മെ സഹായിക്കും. അദ്ദേശ്യമായതെന്തോ അതിൽനിന്നാണ് ദൃശ്യമായതിനെ സൃഷ്ടിച്ചതെന്നാണ് ഇതർത്ഥമാക്കുന്നത്.

4 കയീനും ഹാവേലും ദൈവത്തിനു യാഗമർപ്പിച്ചിരുന്നു. എന്നാൽ ഹാവേലിനു ദൈവത്തിൽ വിശ്വാസം ഉണ്ടായിരുന്നതുകൊണ്ട് കൂടുതൽ മെച്ചപ്പെട്ട യാഗം അവൻ ദൈവത്തിനർപ്പിച്ചു. ഹാവേലിന്റെ നിവേദ്യത്തിൽ താൻ പ്രീതിനായെന്ന് ദൈവം പറഞ്ഞു. അവനു വിശ്വാസം ഉണ്ടായിരുന്നതിനാൽ ദൈവം ഹാവേലിനെ നല്ലവനെന്നു വിളിച്ചു. ഹാവേൽ മരിച്ചു എന്നാലും അവന്റെ വിശ്വാസത്തിലൂടെ അവൻ ഇപ്പോഴും സംസാരിക്കുന്നു.

5 ഹാനോക്കിനെ ഈ ഭൂമിയിൽനിന്നും എടുത്തുകൊണ്ടു പോയി. അവൻ ഒരിക്കലും മരിച്ചില്ല. മുകളിലേക്ക് എടുക്കപ്പെടുന്നതിനു മുൻ

പുതന്നെ ഹനോക്ക് ദൈവത്തെ പ്രീതിപ്പെടുത്തിയവനായിരുന്നു എന്നാണ് തിരുവെഴുത്ത് പറയുന്നത്. പിന്നീട് ജനങ്ങൾക്ക് ഹനോക്കിനെ കണ്ടെത്താൻ കഴിഞ്ഞില്ല. കാരണം ദൈവം തന്നോടുകൂടിയായിരിക്കേണ്ടതിനു ഹനോക്കിനെ എടുത്തുകൊണ്ടു പോയി. വിശ്വാസം ഉണ്ടായിരുന്നതിനാലാണ് അവനിനു സംഭവിച്ചത്. 6 വിശ്വാസം ഇല്ലാതെ ഒരുവൻ ദൈവത്തെ പ്രീതിപ്പെടുത്താൻ സാധിക്കുകയില്ല. ദൈവത്തിലേക്കുവരുന്ന ഏതൊരുവനും ദൈവത്തിന്റെ ആസ്മിതത്വത്തിൽ വിശ്വസിക്കണം. ദൈവത്തിലേക്കുവരുന്ന ഏതൊരുവനും ദൈവത്തെ സത്യമായും കണ്ടെത്താനാഗ്രഹിക്കുന്നവന് ദൈവം പ്രതിഫലം കൊടുക്കുമെന്ന് വിശ്വസിക്കണം.

7 അതുവരെയും കണ്ടിട്ടില്ലാത്ത കാര്യങ്ങളെ കുറിച്ച് നോഹ ദൈവത്താൽ താക്കീതു ചെയ്യപ്പെട്ടു. എന്നാൽ നോഹയ്ക്ക് ദൈവത്തോടു വിശ്വാസവും ആദരവും ഉണ്ടായിരുന്നു. അതിനാൽ അവൻ ഒരു പെട്ടകം തന്റെ കുടുംബത്തിന്റെ രക്ഷക്കായി നിർമ്മിച്ചു. ഉറച്ച വിശ്വാസത്താൽ നോഹ ലോകത്തിന്റെ തിന്മ ലോകത്തിനു തന്നെ കാട്ടിക്കൊടുത്തു. വിശ്വാസം വഴി ദൈവമുമ്പാകെ നീതീകരിക്കപ്പെട്ടവരിൽ ഒരുവനാണ് നോഹ.

8 അബ്രാഹാമിനു വാഗ്ദാനം ചെയ്ത സ്ഥലത്തേക്കു ദൈവം അബ്രാഹാമിനെ വിളിച്ചു. ആസ്ഥലം എവിടെയാണെന്നു അബ്രാഹാമിനു അറിവില്ലായിരുന്നു. എന്നാൽ അബ്രാഹാം ദൈവത്തെ അനുസരിക്കുകയും യാത്ര തുടങ്ങുകയും ചെയ്തു. കാരണം അബ്രാഹാമിനു വിശ്വാസം ഉണ്ടായിരുന്നു. 9 ദൈവം അവനു വാഗ്ദാനം ചെയ്ത രാജ്യത്ത് അബ്രാഹാം താമസിച്ചു. അബ്രാഹാം ഒരു സന്ദർശകനെപ്പോലെ അവിടെ താമസിച്ചു. അബ്രാഹാമിനു വിശ്വാസം ഉള്ളതുകൊണ്ടാണ് ഇത് ചെയ്തത്. യീസഹാക്കിനോടും യാക്കോബിനോടും കൂടെ അബ്രാഹാം കൂടാരങ്ങളിൽ താമസിച്ചു. യീസഹാക്കിനും യാക്കോബിനും ദൈവത്തിൽനിന്ന് അതേ വാഗ്ദാനം ലഭിച്ചു. 10 ദൈവത്തിന്റെ പദ്ധതിയനുസരിച്ചുള്ള യഥാർത്ഥ അടിത്തറയുള്ള നഗരത്തിനു വേണ്ടി അവൻ കാത്തിരിക്കുകയായിരുന്നു.

11 കൂട്ടികളുണ്ടാകാൻ പറ്റാത്തവിധം അബ്രാഹാം വയസ്സനായിരുന്നു. സാരാ വന്ധ്യയായിരുന്നു. എന്നാൽ അബ്രാഹാമിനു വിശ്വാസം ഉണ്ടായിരുന്നു. അതിനാൽ ദൈവം അവനെ കൂട്ടികളുള്ളവരാകാൻ കഴിവുള്ളവരാക്കി. അവൻ വാഗ്ദാനം ചെയ്ത കാര്യങ്ങൾ ചെയ്യുന്നതിന് അബ്രാഹാം ദൈവത്തിൽ ശരണം അർപ്പിച്ചു. 12 ഈ മനുഷ്യൻ പ്രായാധിക്യത്താൽ ഉതപ്രായനായിരുന്നു. എന്നാൽ ആ ഒരു മനുഷ്യനിൽ നിന്നുമാണ് ആകാശത്തിലെ നക്ഷത്രങ്ങൾ പോലെ സന്തതികൾ ഉണ്ടായത്. കടൽത്തീരത്തെ മണൽത്തരിപോലെ എണ്ണമറ്റവിധം ആളുകൾ അവനിൽനിന്ന് ഉണ്ടായി.

13 ആ മഹാനാരായ മനുഷ്യരെല്ലാം മരണം വരെ വിശ്വാസത്തിൽ ജീവിച്ചു. ദൈവം ജനത്തിന് വാഗ്ദാനം ചെയ്ത കാര്യങ്ങൾ ഒന്നും അവർക്കുകിട്ടിയില്ല. ഭാവിയിൽവരാനിരിക്കുന്ന കാര്യങ്ങളുടെ മനോരുപത്തിൽ ദൃഷ്ടിയുന്നി അവർ സന്തുഷ്ടരായി. ഈ ലോകത്തിലെ വെറും അപരിഷ്കൃതരും സന്ദർശകരുമാണ് തങ്ങളെന്ന സത്യം അവർ അംഗീകരിക്കുകയും അവരുടെ സ്വന്തമായ രാജ്യത്തിനായി കാത്തിരിക്കു

കയും ചെയ്തു. 14അവർ സന്ദർശകർ മാത്രമാണെന്നു ഇവിടെ കാണിക്കപ്പെട്ടു. 15അവർ ഉപേക്ഷിച്ച രാജ്യത്തെക്കുറിച്ച് വിചാരിക്കുകയായിരുന്നെങ്കിൽ അവർക്കു തിരികെപ്പോകാമായിരുന്നു. 16എന്നാൽ അക്കൂട്ടർ മെച്ചപ്പെട്ട ഒരുരാജ്യത്തെ- സ്വർഗ്ഗീയ രാജ്യത്തെ ആകാംഷയോടെ ഉറ്റുനോക്കുകയായിരുന്നു. അതിനാൽ അവരുടെ ദൈവം എന്നു വിളിക്കപ്പെടുന്നതിൽ ദൈവം ലജ്ജിതനായില്ല. അക്കൂട്ടർക്കായി ദൈവം ഒരു നഗരം ഒരുക്കി.

17-18ദൈവം അബ്രാഹാമിന്റെ വിശ്വാസത്തെ പരീക്ഷിച്ചു. ദൈവം അബ്രാഹാമിനോട് യിസ്ഹാക്കിനെ ഒരു യാഗമായി നൽകാൻ ആവശ്യപ്പെട്ടു. വിശ്വാസം ഉണ്ടായിരുന്നതുകൊണ്ട് അബ്രാഹാം അനുസരിച്ചു. അബ്രാഹാമിന് നേരത്തേ തന്നെ ദൈവത്തിൽനിന്നു വാഗ്ദാനങ്ങൾ കിട്ടിയിരുന്നു. “യിസ്ഹാക്കിലൂടെയാണ് നിന്റെ സന്തതികൾ വരുന്നത്” എന്നും ദൈവം നേരത്തേ തന്നെ അബ്രാഹാമിനോട് പറഞ്ഞിരുന്നു. എന്നാൽ അബ്രാഹാം തന്റെ ഏകമകനെ അർപ്പിക്കുവാൻ തയ്യാറായിരുന്നു. വിശ്വാസം ഉള്ളതു കൊണ്ടാണ് അബ്രാഹാം ഇതു ചെയ്തത്. 19ദൈവത്തിന് മരണത്തിൽനിന്നു ജനങ്ങളെ ഉയിർപ്പിക്കാമെന്ന് അബ്രാഹാം വിശ്വസിച്ചു. യഥാർത്ഥത്തിൽ യിസ്ഹാക്കിനെ കൊല്ലുന്നതിൽനിന്നും ദൈവം അബ്രാഹാമിനെ തടഞ്ഞപ്പോൾ അബ്രാഹാമിന് യിസ്ഹാക്കിനെ മരണത്തിൽനിന്നും തിരികെ കിട്ടിയതുപോലായിരുന്നു.

20യിസ്ഹാക്ക് യാക്കോബിന്റെ ഭാവിയിലേയും ഏശാവിന്റെ ഭാവിയിലേയും അനുഗ്രഹിച്ചു. യിസ്ഹാക്ക് ഇതു ചെയ്തത് അവനു വിശ്വാസമുണ്ടായിരുന്നതിനാലാണ്. 21യാക്കോബ് മരിക്കാനായ സമയത്തു യോസേഫിന്റെ ഓരോ മക്കളെയും അനുഗ്രഹിച്ചു. ഊന്നുവടിയിൽ ഊന്നി അവൻ ദൈവത്തെ നമസ്കരിച്ചു. യാക്കോബിനു വിശ്വാസം ഉണ്ടായിരുന്നതുകൊണ്ടാണ് ഇതു ചെയ്തത്.

22യോസേഫ് മൃതപ്രായനായപ്പോൾ മിസ്രയീമിൽനിന്നു മാറുവാൻ തുടങ്ങിയ റെഹൂദരെക്കുറിച്ച് സംസാരിച്ചു. തന്റെ ശരീരം എന്നു ചെയ്യണമെന്ന് യോസേഫ് അവരോടു പറഞ്ഞു. യോസേഫ് ഇതു പറഞ്ഞത് അവന് വിശ്വാസം ഉണ്ടായിരുന്നതുകൊണ്ടാണ്.

23മോശെയുടെ ജനനത്തിനു ശേഷം മൂന്നു മാസങ്ങളോളം അവന്റെ അപ്പനും അമ്മയും കുട്ടിയെ ഒളിപ്പിച്ചു താമസിപ്പിച്ചു. വിശ്വാസം മൂലമാണ് അവരിങ്ങനെ ചെയ്തത്. മാത്രമല്ല, മോശെ സുമുഖനായ കുട്ടിയായിരുന്നു എന്ന് അവർ കണ്ടു. ഹരവോന്റെ ആജ്ഞ ധിക്കരിക്കുന്നതിന് അവർക്കു ഭയമില്ലായിരുന്നു.

24മോശെ പുരുഷത്വത്തിലേക്ക് വളർന്നു. ഹരവോന്റെ പുത്രിയുടെ മകനെന്ന് വിളിക്കപ്പെടാൻ മോശെ വിസമ്മതിച്ചു. 25പാപത്തിന്റെ സുഖം ആസ്വദിക്കാൻ മോശെ കാംക്ഷിച്ചില്ല. ആ സുഖങ്ങൾ വേഗം അവസാനിക്കും. അതിനു പകരം, ദൈവജനത്തോടൊപ്പം ക്ലേശങ്ങൾ സഹിക്കുന്നതു തിരഞ്ഞെടുത്തു. മോശെ ഇതു ചെയ്തതും വിശ്വാസം കൊണ്ടാണ്. 26മിസ്രയീമിന്റെ എല്ലാ നിധികളുള്ളവനാകുന്നതിലും ക്രിസ്തുവിനുവേണ്ടി കഷ്ടം സഹിക്കുന്നതാണ് നല്ലത് എന്നാണ് മോശെ വിചാരിച്ചത്. ദൈവം അവനു നൽകുന്ന സമ്മാനത്തിനായി കാത്തിരിക്കുകയായിരുന്നു മോശെ. 27മോശെ

മിസ്രയീമിൽനിന്നു വിട്ടുപോന്നു. വിശ്വാസം ഉള്ളതുകൊണ്ടാണ് അവൻ പാലായനം ചെയ്തത്. ഹരവോന്റെ കോപത്തെ മോശെയെന്നില്ല. ആർക്കും കാണുവാൻ പറ്റാത്ത ദൈവത്തെ തനിക്കു കാണാമെന്നു കരുതി മോശെ ദ്രവമായി തുടർന്നു.

28മോശെ പെസഹാ ഒരുക്കുകയും കട്ടുള്ളപ്പടിയിൽ രക്തം തളിക്കുകയും ചെയ്തു. മരണദൂതൻ റെഹൂദരുടെ ആദ്യജാതനെ കൊല്ലാതിരിക്കാനാണ് രക്തം വാതിൽപ്പടികളിൽ തളിച്ചത്. മോശെ വിശ്വാസത്താൽ ഇങ്ങനെ ചെയ്തു.

29മോശെ നയിച്ച എല്ലാ ജനങ്ങളും ഒരു വരണ്ട ഭൂമിയിലൂടെയെന്ന പോലെ ചെങ്കടലിലൂടെ നടന്നു കയറി. അവർക്കു വിശ്വാസം ഉണ്ടായിരുന്നതുകൊണ്ടാണ് ഇതിനു കഴിവുണ്ടായത്. മിസ്രയീമ്യരും ചെങ്കടൽ കടക്കുവാൻ ശ്രമിച്ചെങ്കിലും അവർ മുങ്ങിപ്പോയി.

30ദൈവജനങ്ങളുടെ വിശ്വാസം നിമിത്തം റെഹീറോയുടെ മതിലുകൾ തകർന്നു വീണു. (റെഹീറോയുടെ മതിലുകൾക്കു ചുറ്റും ജനങ്ങൾ ഏഴു ദിവസം നടന്നതിനു ശേഷമാണ് അതു തകർന്നു വീണത്.)

31വേശ്യയായ രാഹാബ് യിസ്രായേൽ ചാരന്മാരെ സ്വാഗതം ചെയ്യുകയും അവരെ സഹായിക്കുകയും ചെയ്തു. അവളുടെ വിശ്വാസം നിമിത്തം അനുസരിക്കാൻ വിസമ്മതിച്ചവരെപ്പോലെ അവൾ കൊല്ലപ്പെട്ടില്ല.

32ഞാനിനിയും കൂടുതൽ ഉദാഹരണങ്ങൾ തരേണ്ടതുണ്ടോ? ഗിദ്ദോൻ, ബാരാക്ക്, ശിംശോൻ, യിപ്താഹ്, ദാവീദ്, ശമുവേൽ പ്രവാചകൻ തുടങ്ങിയവരെപ്പറ്റി എല്ലാം പറയാൻ എനിക്കു മതിയായ സമയമില്ല. 33ആമനുഷ്യർക്കെല്ലാം ഉന്നതമായ വിശ്വാസം ഉണ്ടായിരുന്നു. ആ വിശ്വാസംകൊണ്ട് അവർ രാജ്യങ്ങളെ തോല്പിച്ചു. അവർ ശരിയായ കാര്യങ്ങൾ ചെയ്യുകയും വാഗ്ദാനം ചെയ്യപ്പെടുകാര്യങ്ങൾ നേടുകയും ചെയ്തു. ചില മനുഷ്യർ വിശ്വാസം കൊണ്ട് സിംഹങ്ങളുടെ വായ് അടച്ചു. 34ചിലർ വൻ തീ അണയ്ക്കുകയും മറ്റു ചിലർ വാളാൽ കൊല്ലപ്പെടുന്നതിൽനിന്നും രക്ഷപെടുകയും ചെയ്തു. അവർ അതൊക്കെ ചെയ്തത് വിശ്വാസം മൂലമാണ്. ബലഹീനർ അവരുടെ വിശ്വാസം മൂലം ശക്തരാകപ്പെട്ടു. അവർ യുദ്ധത്തിൽ ശക്തരാകുകയും മറ്റു സൈന്യങ്ങളെ നശിപ്പിക്കുകയും ചെയ്തു. 35മരിച്ചവരെ മരണത്തിൽനിന്നും ഉയിർപ്പിച്ച അവരുടെ കുടുംബങ്ങളിലെ സ്ത്രീകൾക്കു തിരികെ നൽകി. എന്നാൽ മറ്റു ചില ജനങ്ങൾ പീഡിപ്പിക്കപ്പെടുകയും സ്വന്തം സ്വാതന്ത്ര്യം ഉപേക്ഷിക്കുകയും ചെയ്തു. അവർ ഇങ്ങനെ ചെയ്തത് നല്ലൊരു ജീവിതത്തിനായി മരണത്തിൽനിന്നും ഉയിർത്തെഴുന്നേൽക്കുവാനാണ്. 36ചിലർ ആൾക്കാർ കളിയാക്കപ്പെടുകയും മർദ്ദിക്കപ്പെടുകയും ചെയ്തു. മറ്റു ചിലർ ബന്ധിതരായി കാരാഗൃഹത്തിലടയ്ക്കപ്പെട്ടു. 37ചിലർ കല്ലെറിഞ്ഞു കൊല്ലപ്പെടുകയും മറ്റു ചിലർ രണ്ടായി മുറിക്കപ്പെടുകയും ചെയ്തു. അവർ വാളിനിരയാക്കപ്പെട്ടു. കോലാടിന്റെയും ചെമ്മരിയാടിന്റെയും തോലാണ് ചിലർ ധരിക്കുന്നത്. അവർ പാവങ്ങളും പീഡിതരും അനുരാൽ ഉപദ്രവിക്കപ്പെടുന്നവരും ആണ്. 38ആ മഹത് വ്യക്തികൾക്ക് ഇണങ്ങുന്നതല്ല ഈ ലോകം. ഇക്കൂട്ടർ മരുഭൂമി കളിലും മലനിരകളിലും അലഞ്ഞു തിരിയു

ന്നവരും ഗൃഹകളിലും മാളങ്ങളിലും വസിക്കുന്നവരുമാണ്.

39ഇവരെല്ലാം അവരുടെ വിശ്വാസത്തിന്റെ പേരിൽ പ്രശസ്തരാണ്. എന്നാൽ ഇവരിലാർക്കും തന്നെ ദൈവത്തിന്റെ മഹത്വമാർഗ്ഗം ലഭ്യമായില്ല. **40**ദൈവം കൂടുതൽ മെച്ചമായ കാര്യങ്ങൾ നമുക്കു തരുവാനായി പദ്ധതിയിട്ടു. അപ്പോൾ അവരും പൂർണ്ണരാക്കപ്പെടും. പക്ഷേ നമ്മോടൊപ്പം എന്നു മാത്രം.

ക്രിസ്തുവിന്റെ മാതൃക നാം പിന്തുടരണം

12 നമുക്കു ചുറ്റുമായി അനേകം വിശ്വാസികളുണ്ട്. വിശ്വാസം എന്തെന്ന് അവരുടെ ജീവിതം നമ്മോടു പറയുന്നു. അതിനാൽ നാം അവരെപ്പോലെയാകണം. നമുക്കു മുൻപിലുള്ള ഓട്ടം നാം ഓടിയേ തീരൂ. ക്ഷമയോടെ എപ്പോഴും പരിശ്രമിക്കുകയും വേണം. നമ്മെ തടയുന്ന എന്തിനെയും നാം ജീവിതത്തിൽ നിന്നു എടുത്തു കളയണം. നമ്മെ നിഷ്പ്രയാസം പിടികൂടുന്ന പാപത്തിൽനിന്നും നാം ഒഴിഞ്ഞു നിൽക്കണം. നാം എപ്പോഴും യേശുവിന്റെ പാത പിൻതുടരണം. **2**യേശു നമ്മുടെ നാതകനും അടിയുറച്ച വിശ്വാസത്തിന്റെ ഉത്തമദൃഷ്ടാന്തവുമാണ്. കുരിശിൽ അവൻ മരണം സഹിച്ചു. യേശു കുരിശിന്റെ നാണക്കേട് ഒന്നുമല്ലാത്തുപോലെയാണ് ഏറ്റു വാങ്ങിയത്. ദൈവം അവനു മുമ്പാകെ പാപം കൊണ്ടാണ് അവൻ ഇതു ചെയ്തത്. ഇപ്പോൾ അവൻ ദൈവത്തിന്റെ സിംഹാസനത്തിന്റെ വലതു ഭാഗത്ത് ഉപവിഷ്ഠനായിരിക്കുന്നു. **3**യേശുവിനെപ്പറ്റി വിചാരിക്കുക. പാപികളായ ആൾക്കാർ അവനെതിരെ ദുഷ്കർമ്മങ്ങൾ ചെയ്തുകൊണ്ടിരുന്നപ്പോഴും അവൻ ക്ഷമയുള്ളവനായിരുന്നു. നിങ്ങളും ക്ഷമാപൂർവ്വം പരിശ്രമിക്കണം എന്നതിനു വേണ്ടിയാണ് ക്രിസ്തു ഇപ്രകാരം ചെയ്തത്.

ദൈവം ഒരു പിതാവിനെപ്പോലെയാണ്

4നിങ്ങൾ പാപത്തിനെതിരെ സമരം ചെയ്തു കൊണ്ടിരിക്കുകയാണ്. എന്നാലും മരണത്തെ അഭിമുഖീകരിക്കേണ്ട അവസ്ഥയിൽ നിങ്ങൾ ഇനിയും എത്തിയിട്ടില്ല. **5**നിങ്ങൾ ദൈവപുത്രന്മാരാണ്. അവൻ നിങ്ങളോട് ആശ്വാസ വചനങ്ങൾ പറയുന്നു. നിങ്ങൾ ഈ വാക്കുകൾ മറന്നു.

“എന്റെ മകനേ, ദൈവം നിന്നെ ശിക്ഷിക്കുമ്പോൾ അത് ഫലശൂന്യമെന്നു വിചാരിക്കരുത്. ദൈവം നിന്നെ തിരുത്തുമ്പോൾ നീ അധൈര്യപ്പെടരുത്. **6**താൻ സ്നേഹിക്കുന്ന ഏവരെയും തന്റെ മകനായി സ്വീകരിക്കുന്നവനെയും കർത്താവ് ശിക്ഷിയ്ക്കും.”

സദൃശ്യവാക്യങ്ങൾ: 3:11-12

7അതിനാൽ ആ കഷ്ടതകളെല്ലാം ഒരു പിതാവിന്റെ ശിക്ഷ പോലെ സ്വീകരിക്കുക. ഒരു പിതാവ് മകനെ ശിക്ഷിക്കുന്നതു പോലെയാണ് ദൈവം നിങ്ങളോട് ഈ കാര്യങ്ങൾ ചെയ്തത്. **8**എല്ലാ കുട്ടികളും അവരുടെ പിതാവിനാൽ ശിക്ഷിക്കപ്പെടണം. നിങ്ങൾ ശിക്ഷിക്കപ്പെടുന്നില്ലെങ്കിൽ (എല്ലാ പുത്രന്മാരും ശിക്ഷിക്കപ്പെടണം) നിങ്ങൾ യഥാർത്ഥ മക്കളോ സത്യത്തിൽ പുത്രരോ അല്ല. **9**നമുക്കേവർക്കും നമ്മെ ശിക്ഷിച്ച പിതാവാണുള്ളത്. നമ്മുടെ പിതാക്കളെ നാം ബഹുമാനിച്ചു. അതിനാൽ നമ്മുടെ ആത്മാക്കളുടെ പിതാവിന്റെ ശിക്ഷണം നാം

ഏറ്റുവാങ്ങുക എന്നത് അതിലേറെ പ്രധാനപ്പെട്ടതാണ്. അങ്ങനെ ചെയ്താൽ നാം ജീവിക്കും. **10**ഭൃതിയിലുള്ള നമ്മുടെ പിതാക്കന്മാർ അല്ലെങ്കിൽ അങ്ങനെയൊന്നു നമ്മെ ശിക്ഷിച്ചത്. അവർ ഏറ്റവും നല്ലതെന്നു കരുതിയവിധമാണ് ശിക്ഷ നടപ്പാക്കിയത്. നമ്മുടെ നന്മയ്ക്കായി ദൈവം നമ്മെ ശിക്ഷിക്കുന്നു. ദൈവം വിശുദ്ധനായിരിക്കുന്നതുപോലെ നമ്മളും വിശുദ്ധർ ആകുന്നതിനുവേണ്ടിയാണ് അവൻ നമ്മെ ശിക്ഷിക്കുന്നത്. **11**ശിക്ഷണം നമുക്കു ലഭിക്കുമ്പോൾ നാം അതാസ്വദിക്കയില്ല. ശിക്ഷിതരാകുക എന്നതു വേദനാജനകമാണ്. എന്നാൽ ശിക്ഷയിൽനിന്നു നാം പാപമുൾക്കൊള്ളുമ്പോൾ നമുക്കു സമാധാനം ഉണ്ടാകും. നാം നന്നായി ജീവിക്കാൻ തുടങ്ങി എന്നുള്ളതാണ് അതിന്റെ കാരണം.

ജീവിതരീതിയെക്കുറിച്ചു ശ്രദ്ധാലുക്കളാകുക

12നിങ്ങൾ ബലഹീനരായി. അതിനാൽ വീണ്ടും നിങ്ങളെത്തന്നെ ശക്തിപ്പെടുത്തുക. **13**നിങ്ങൾ രക്ഷിക്കപ്പെടുകയും നിങ്ങളുടെ സ്വയം നന്മയ്ക്കുവേണ്ടി നിങ്ങളുടെ ബലഹീനത നിങ്ങളെ നഷ്ടപ്പെടുത്താതിരിക്കുകയും ചെയ്യുവാൻ കഴിയണം. നന്നായി ജീവിക്കുക.

14എല്ലാവരുമായി സമാധാനത്തിൽ കഴിയുവാൻ ശ്രമിക്കുക. പാപരഹിതമായ ജീവിതം നയിക്കുവാൻ ശ്രമിക്കുക. ഒരു വ്യക്തിയുടെ ജീവിതം വിശുദ്ധമല്ലെങ്കിൽ അവൻ കർത്താവിനെ കാണില്ല. **15**ദൈവകൃപയിൽനിന്നു പിന്തിരിയുന്നവരെ തടഞ്ഞു നിർത്തുന്നതിൽ ശ്രദ്ധിക്കുക. നിങ്ങളുടെ ഇടയിൽ ഒരുവനും കയ്പുള്ള കളയെപ്പോലെ ആകാതിരിക്കുവിൻ. കയ്പുള്ള കളയെപ്പോലെയുള്ള ഒരാൾ നിങ്ങളുടെ കൂട്ടത്തെ നശിപ്പിക്കും. **16**ലൈംഗിക പാപം ചെയ്യാതിരിക്കാൻ എല്ലാവരും ശ്രദ്ധിക്കുക. ഏശാവിനെപ്പോലെ ദൈവത്തെ ഒരിക്കലും വിചാരിക്കാത്തവൻ ആകാതിരിക്കാൻ ഓരോരുത്തരും ശ്രദ്ധാലുക്കളാകുവിൻ. അഗ്രജനായിരുന്ന ഏശാവിന് പിതാവിൽനിന്ന് എല്ലാം പാരമ്പര്യവകാശമായി കിട്ടുമായിരുന്നു. എന്നാൽ ഒരൊറ്റ നേരത്തെ ഭക്ഷണത്തിനുവേണ്ടി ഏശാവ് എല്ലാം വിറ്റു. **17**ഏശാവ് ഇതു ചെയ്തതിനുശേഷം, പിതാവിന്റെ അനുഗ്രഹം ആഗ്രഹിച്ചു. അവൻ ആ അനുഗ്രഹം വളരെ ആഗ്രഹിച്ചതു കൊണ്ട് കരഞ്ഞു. എന്നാൽ അവന്റെ പിതാവ് അനുഗ്രഹം നൽകുന്നതിനു വിസമ്മതിച്ചു. കാരണം അവൻ ചെയ്തിരുന്നത് വ്യത്യാസപ്പെടുത്താൻ ഒരു വഴിയും കാണാൻ ഏശാവിനു കഴിഞ്ഞില്ല.

18നിങ്ങൾ ഒരു പുതിയ സ്ഥലത്തേക്കാണ് വന്നത്. യിസ്രായേലുകാർ വന്ന പർവ്വതം പോലെയല്ല ഇത്. യഥാർത്ഥത്തിൽ അഗ്നിജ്വലിക്കുന്ന ഒരു പർവ്വതത്തിലേക്കല്ല നിങ്ങൾ വന്നത്. അന്ധകാരവും ഇരുണ്ട മേഘവും കൊടുങ്കാറ്റും നിറഞ്ഞ ഒരു ദേശത്തേക്കല്ല നിങ്ങൾ വന്നത്. **19**പെരുമ്പറയുടെ ശബ്ദമോ വാക്കുകൾ ഉരുവിടുമ്പോൾ ഉണ്ടാകുന്ന ശബ്ദമോ അവിടെയില്ല. ജനം ആ സ്വരം കേട്ടപ്പോൾ മറ്റൊരു വാക്കുകളും കേൾക്കരുതേ എന്നു അവർ യാചിച്ചു.

20“എന്തെങ്കിലും, ഒരു ഗൃഹം പോലുമോ പർവ്വതത്തെ സ്പർശിച്ചാൽ അത് കല്ലുകൊണ്ട് കൊല്ലപ്പെടണം.”* എന്ന കല്പന കേൾക്കാൻ

*“എന്തെങ്കിലും ... കൊല്ലപ്പെടണം.” ഉദ്ധരണി പുറ.19:12,13.

അവരാഗ്രഹിച്ചില്ല. 21“ഞാൻ ഭയത്താൽ വിറയ്ക്കുകയായിരുന്നു.”* എന്നു മോശെ പറഞ്ഞതു പോലെ ജനം ആ ഭയങ്കരമായ കാര്യം കണ്ടു.

22എന്നാൽ നിങ്ങളുടേതും സ്ഥലത്തേക്കല്ല വന്നത്. നിങ്ങൾ വന്നിരിക്കുന്ന പുതിയ സ്ഥലം സീയോൻമലയാണ്. ജീവിക്കുന്ന ദൈവത്തിന്റെ സ്വർഗ്ഗീയ യെരൂശലേം നഗരത്തിലാണ് നിങ്ങൾ വന്നത്. ആയിരക്കണക്കിനു ദൂതന്മാർ സന്തോഷത്താൽ സമ്മേളിച്ചിരിക്കുന്ന സ്ഥലത്താണ് നിങ്ങൾ വന്നത്. 23ദൈവത്തിന്റെ ആദ്യജാതരുടെ സമ്മേളനത്തിലേക്കാണ് നിങ്ങൾ വന്നത്. അവരുടെ നാമം സ്വർഗ്ഗത്തിൽ ലേഖനം ചെയ്തിരിക്കുന്നു. നിങ്ങൾ സർവ്വരുടെയും വിധികർത്താവായ ദൈവത്തിലേക്കു വന്നിരിക്കുന്നു. പൂർണ്ണരാക്കപ്പെട്ട സജ്ജനങ്ങളുടെ ആത്മാക്കളുടെ അടുത്തേക്കാണ് വന്നിരിക്കുന്നത്. 24ദൈവത്തിൽനിന്നും പുതിയനിയമം ജനങ്ങൾക്കായി കൊണ്ടുവന്ന യേശുവിനടുത്തേക്കാണ് നിങ്ങൾ വന്നിരിക്കുന്നത്. ഹാബേലിന്റെ രക്തത്തെക്കൊണ്ടും മെച്ചപ്പെട്ട കാര്യങ്ങളെക്കുറിച്ച് നമ്മോടു സംവാദിക്കുന്ന തുവപ്പെട്ട രക്തത്തിന്റെ* സമീപത്തേക്കാണ് നിങ്ങൾ വന്നിരിക്കുന്നത്.

25ദൈവം സംസാരിക്കുമ്പോൾ ചെവികൊടുക്കാൻ വിസമ്മതിക്കാതെ ശ്രദ്ധാലുക്കളാകുവിൻ. അവർ ഭൂമിയിലായിരിക്കെ അവരെ താക്കീതു ചെയ്തപ്പോൾ അത് കേൾക്കുവാൻ അക്കൂട്ടർ വിസമ്മതിച്ചു. അവർ ആരും രക്ഷപെട്ടില്ല. ഇപ്പോൾ ദൈവം സ്വർഗ്ഗത്തിൽനിന്നു സംസാരിക്കുന്നു. അത് കേൾക്കാതെ പിന്തിരിഞ്ഞു പോകുന്നത് നമുക്ക് കൂടുതൽ കഷ്ടത്തിനിടയാക്കും. 26അവൻ നേരത്തെ സംസാരിച്ചപ്പോൾ അവന്റെ ശബ്ദം ലോകത്തെ പിടിച്ചു കൂലുംതി. എന്നാൽ ഇപ്പോൾ അവൻ പ്രതിജ്ഞ ചെയ്തത്, “ഒരിക്കൽ കൂടി ഞാൻ ഭൂമിയെ മാത്രമല്ല ആകാശത്തെയും ഇളക്കും.”

27“ഒരിക്കൽ കൂടി” എന്ന വാക്കുകൾ സൃഷ്ടിക്കപ്പെട്ടതെല്ലാം നശിപ്പിക്കപ്പെടും എന്ന് വ്യക്തമാക്കുന്നു. അവയൊക്കെ ഇളക്കപ്പെടാവുന്നവയാണ്. സ്ഥിരമായതൊക്കെയേ നിലനിൽക്കൂ. 28അതിനാൽ സുസ്ഥിരമായ ഒരു സാമ്രാജ്യം നമുക്കുള്ളതിൽ നാം കൃതജ്ഞതയുള്ളവരായിരിക്കണം. ദൈവത്തെ പ്രീതിപ്പെടുത്തുന്നവിയത്തിൽ നാം സേവിക്കുകയും കൃതജ്ഞത അർപ്പിക്കുകയും ചെയ്യണം. ആദരവോടും ഭയത്തോടും കൂടിവേണം നാം അവനെ നമസ്കരിക്കേണ്ടത്. 29കാരണം ദൈവം നശീകരണശേഷിയുള്ള തീപോലെയാണ്.

13 നിങ്ങൾ ക്രിസ്തുവിൽ സഹോദരീ സഹോദരന്മാർ ആയതുകൊണ്ട് പരസ്പരം സ്നേഹത്തിൽ തുടരുവിൻ. 2പീട്ടിലേക്ക് ആൾക്കാരെ സ്വീകരിച്ച് എപ്പോഴും സഹായിക്കുവിൻ. ചിലർ അങ്ങനെ ചെയ്തിട്ടുണ്ട്. ഇതു വഴി അവർ ദൂതന്മാരെ അറിയാതെ തന്നെ സ്വീകരിച്ചു. 3കാരാഗ്രഹത്തിലുള്ളവരെ മറക്കരുത്. അവരോടൊപ്പം നിങ്ങളും തടവിലിരുന്നു എന്നവണ്ണം സ്മരിക്കുക. ക്രൈശിതരെയും മറക്കരുത്. അവരോടൊപ്പം സഹിക്കുന്നവരെപ്പോലെ അവരെ ഓർക്കുക.

4വിവാഹം എല്ലാവരാരും മാനിക്കപ്പെടണം. ഭാര്യഭർത്താക്കന്മാർ അന്വേഷണം വിശ്വസ്യതര

യിരിക്കണം. മറ്റ് ലൈംഗികപാപങ്ങളെയും വ്യഭിചാരത്തെയും ദൈവം തീർച്ചയായും വിധിക്കും. 5ധനമോഹത്തിൽനിന്നും നിങ്ങളുടെ ജീവിതത്തെ വിടുതൽ ചെയ്തു പാലിക്കുക. ഉള്ളതുകൊണ്ടു സംതുപ്തരാകുക. ദൈവം പറഞ്ഞു,

“ഞാൻ നിങ്ങളെ ഒരിക്കലും ഉപേക്ഷിക്കുകയില്ല; കൈവെടിയുകയുമില്ല.”

ആവർത്തനം 31:6

6അതിനാൽ ഉറപ്പിച്ച് ഇങ്ങനെ പറയാം, “ദൈവം എന്റെ സഹായകനാണ്; ഞാൻ ഭയപ്പെടുകയില്ല. ജനത്തിന് എന്നെ ഒന്നും ചെയ്യാൻ സാധിക്കില്ല.” സങ്കീർത്തനങ്ങൾ 118:6

7നിങ്ങളുടെ നേതാക്കളെ അനുസ്മരിക്കുവിൻ. അവർ ദൈവത്തിന്റെ സന്ദേശം നിങ്ങളെ പഠിപ്പിച്ചു. അവർ എങ്ങനെയാണ് ജീവിച്ചു മരിച്ചതെന്ന് ഓർത്ത് അവരുടെ വിശ്വാസം പകർത്തുവിൻ. 8യേശു ക്രിസ്തു ഇന്നലെയും ഇന്നും എന്നും ഒരുപോലെ ആയിരിക്കും.

9എല്ലാ അപരിചിത ഉപദേശങ്ങളും നിങ്ങളെ തെറ്റായ രീതിയിലേക്കു നയിക്കുവാൻ അനുവദിക്കരുത്. നിങ്ങളുടെ ഹൃദയം ഭക്ഷണക്രമപട്ടങ്ങൾ കൊണ്ടല്ല ദൈവത്തിന്റെ കൃപകൊണ്ട് ശക്തിപ്പെടുത്തുവിൻ. അത്തരം പട്ടങ്ങൾ ജനങ്ങളെ സഹായിക്കയില്ല.

10നമുക്ക് ഒരു യാഗമുണ്ട്. യെഹൂദകുടാരത്തിൽ ശുശ്രൂഷ ചെയ്യുന്ന പുരോഹിതർക്ക് നമ്മുടെ യാഗത്തിൽനിന്ന് ഭക്ഷിക്കാൻ സാധ്യമല്ല. 11മൃഗങ്ങളുടെ രക്തം മഹാപുരോഹിതൻ അതിവിശുദ്ധസ്ഥലത്തേക്കു സംവഹിക്കുന്നു. പാപപരിഹാരത്തിനു വേണ്ടി അവൻ രക്തം അർപ്പിക്കുന്നു. എന്നാൽ ആ മൃഗങ്ങളുടെ ശരീരങ്ങൾ കൂടാരത്തിനു വെളിയിൽ ദഹിപ്പിക്കുന്നു. 12അതിനാൽ ക്രിസ്തുവും പട്ടണത്തിനു വെളിയിൽ കഷ്ടത സഹിച്ചു. ക്രിസ്തു മരിച്ചത് അവന്റെ സ്വന്തം രക്തം കൊണ്ട് ജനങ്ങളെ ശുദ്ധീകരിക്കുന്നതിനാണ്. 13അതിനാൽ വാസസ്ഥലത്തിനു വെളിയിൽ ക്രിസ്തുവിനടുത്തേക്ക് നാമും പോകണം. യേശുവിനുള്ളായ അതേ അപമാനം നാമും സ്വീകരിക്കണം. 14ഇവിടെ, ഈ ഭൂമിയിൽ എന്നും നിലനിൽക്കുന്ന ഒരു പട്ടണം നമുക്കില്ല. ഭാവിയ്ക്കുന്ന നമുക്കു കിട്ടുന്ന ആ പട്ടണത്തെ നാം പാർത്തിരിക്കുന്നു. 15അതിനാൽ ദൈവത്തിനു യാഗമർപ്പിക്കുന്നത് യേശു വഴി നാം തുടരണം. ദൈവത്തിനു നമ്മുടെ നാവു കൊണ്ടുള്ള സ്തുതിയാണ് യാഗം. 16അന്യർക്ക് സൽകാര്യങ്ങൾ ചെയ്യാൻ മറക്കരുത്. അന്യരുമായി പങ്കുവയ്ക്കുക. ഇവയാണ് ദൈവത്തെ പ്രീതിപ്പെടുത്തുന്ന യാഗങ്ങൾ.

17നിങ്ങളുടെ നേതാക്കളെ അനുസരിക്കുകയും അവരോടു വിധേയത്വം ഉള്ളവരാകുകയും ചെയ്യുക. നിങ്ങളുടെ ഉത്തരവാദിത്വം അവർക്കാണ്. അതിനാൽ നിങ്ങളുടെ ആത്മാക്കളുടെ സംരക്ഷണത്തിന് അവർ നിങ്ങളിൽ ശ്രദ്ധവെക്കുന്നു. അവർ സന്താപം ഒട്ടും ഇല്ലാതെ പൂർണ്ണ സന്തോഷത്തോടെ അവരുടെ ജോലി ചെയ്യേണ്ടതിന് അവരെ അനുസരിക്കുക. അല്ലെങ്കിൽ നിങ്ങൾക്കു നല്ലതല്ല.

18ഞങ്ങൾക്കുവേണ്ടി തുടർന്നും പ്രാർത്ഥിക്കുക. എന്തുകൊണ്ടെന്നാൽ ഞങ്ങളുടെ ഹൃദയം സത്യസന്ധമാണെന്നും ഞങ്ങൾ എപ്പോഴും

“ഞാൻ ... വിറയ്ക്കുകയായിരുന്നു” ഉദ്ധരണി ആവ.9:19.

തുവപ്പെട്ട രക്തം യേശുവിന്റെ രക്തം (മരണം).

ശരിയായ കാര്യങ്ങൾ ചെയ്തായി പ്രവർത്തിക്കാൻ ശ്രമിക്കുമെന്നും ഉള്ളതിനാൽ ഞങ്ങൾക്കുറപ്പുണ്ട്. **19**നിങ്ങളുടെ അടുത്തേക്ക് ദൈവം എന്നെ തിരികെ അയയ്ക്കുവാൻ നിങ്ങൾ പ്രാർത്ഥിക്കണമെന്ന് ഞാനഭ്യർത്ഥിക്കുന്നു. മറ്റൊരാൾക്കൊക്കെയും ഞാനിതാഗ്രഹിക്കുന്നു.

20-21അവനാഗ്രഹിക്കുന്ന കാര്യങ്ങളുടെ നിർവ്വഹണത്തിനായി നിങ്ങൾക്കാവശ്യമുള്ള എല്ലാ നല്ല കാര്യങ്ങളും സമാധാനത്തിന്റെ ദൈവം നൽകണമേയെന്നു ഞാൻ പ്രാർത്ഥിക്കുന്നു. നമ്മുടെ കർത്താവായ യേശുവിനെ മരണത്തിൽനിന്നും ഉയിർപ്പിച്ചവനാണ് ദൈവം. അവന്റെ ആടുകളുടെ വലിയ ഇടയനായ നമ്മുടെ കർത്താവായ യേശുവിനെ മരണത്തിൽനിന്നും ഉയിർപ്പിച്ചതു ദൈവമാകുന്നു. യേശു ഉയിർത്തെഴുന്നേറ്റപ്പോൾ അവന്റെ ചൊരിയപ്പെട്ട രക്തത്തിന്റെ ശക്തി അവനോടു കൂടെ ഉണ്ടായിരുന്നു. എന്തെന്നാൽ നിലനിൽക്കുന്ന നിയമം തുടങ്ങിയത് അവന്റെ രക്തമാണ്. അവനെ പ്രീതനാക്കുന്ന കാര്യങ്ങൾ

ദൈവം നമ്മിൽ ചെയ്യട്ടെ എന്നു ഞാൻ പ്രാർത്ഥിക്കുന്നു. യേശുക്രിസ്തു വഴി അവൻ ആ കാര്യങ്ങൾ ചെയ്യണമെന്നു ഞാൻ ആവശ്യപ്പെടും. യേശുവിന് എന്നും മഹത്വം ഉണ്ടാകട്ടെ ആമേൻ.

22ഞാൻ പറഞ്ഞ കാര്യങ്ങൾ ക്ഷമാപൂർവ്വം കേൾക്കണമെന്നു എന്റെ സഹോദരീസഹോദരന്മാരേ ഞാൻ നിങ്ങളോടപേക്ഷിക്കുന്നു. നിങ്ങളെ ശക്തിപ്പെടുത്താനാണ് ഞാൻ ഈ കാര്യങ്ങൾ പറഞ്ഞത്. ഈ കത്ത് അത്ര ദീർഘവും അല്ല. **23**തിമൊഥെയൊസ് ജയിൽ വിമുക്തനായി എന്നത് നിങ്ങളറിയണമെന്ന് ഞാനാഗ്രഹിക്കുന്നു. അവൻ വേഗം എന്റെയടുത്തേക്കു വരികയാണെങ്കിൽ ഞങ്ങൾ രണ്ടുപേരും നിങ്ങളെ കാണാൻ വരും. **24**നിങ്ങളുടെ എല്ലാ നേതാക്കന്മാർക്കും എല്ലാ ദൈവജനത്തിനും വന്ദനം പറയുവിൻ. ഇതല്യയിലെ വിശ്വാസികൾ നിങ്ങളെ വന്ദനം ചെയ്യുന്നു.

25ദൈവകൃപ നിങ്ങളോടൊന്നിടത്തും കൂടെ ഉണ്ടായിരിക്കട്ടെ.